
ସୂଚୀ 
ଅନ୍ଧଗଳିର ଇତିବୃଵର ୧ 

ଜହ୍ନର ରକ୍ତ ଧଳା ୪ 
ପରିତ୍ୟକ୍ତ ବତିଘଗର ୮ 
ପାତାଳକୁ ସିଡ଼ି ୧୧ 

ପ୍ରତାରକ ସ୍ଟୃତି ୧୪ 
ବ୍ୟବଚ୍ଛେଦ ୧୭ 

ମୁଁ ତ ଅଛି ? ୧୯ 

ସେ ଯଦି ଫେରିଆସେ ୨୨ 
ନାରୀମାନେ ନକ୍ଷତ୍ର ଆଡ଼କୁ ୨୪ 


୧୦। ବିପନ୍ନ ଅନ୍ଧକାର ୨୮ 
୧୧ | ଉଦାସୀନ ଲୋକ ୩୧ 
୧୨। ବନହଂସୀ ଉଡ଼ିଯାଏ ୩୩ 
୧୩। ସାଗରର ସୀମା ୩୫ 
୧୪ । ମନୋହରପୁର ୩୭ 
୧୫ | ଗୋଟାଏ କଟା ହାତ ୩୯ 
୧୬ । ଘାସ ୪୨ 
୧୭ | ଶବ୍ଦ ସଙ୍ଗେ ୪୫ 
୧୮॥। ବସନ୍ତ ୪୯ 
୧୯ ଅନ୍ୟ ପୃଥ୍ବୀ ୫୧ 
୨୦ | ବୟସ ୫୯୩ 
୨୧। ଗଳିର ବୃତ୍ତାନ୍ତ ୫୫ 
୨୨ । ଯିବାକୁ ଦେବ ନାହିଁ ୫୭ 
୨୩ | ଅକ୍ଷର ୫୯ 
୨୪। ପକ୍ଷାଘାତ ୬୧ 
୨୫ | ବଡ଼ ନିଃସ୍ଵ ଆଜି ମୁଁ ୬୪ 
୨୬ | ଅହଂକାରୀ ନୈଶବ୍ଦ୍ୟ ୬୭ 
୨୭ | ନିର୍ବାଚିତ କବି ୭୦ 
9୮ ପଳାତକ ୭୩ 

ଅନ୍ଧଗଳିର ଇତିବୃତ୍ତ 


ସହରରେ ଅନ୍ଧଗଳିର ପ୍ରାଦ୍ରର୍ଭାବ 
ଭୟଙ୍କର ବଢ଼ି ଯାଇଛି ଆଜିକାଲି । 
ମୁଁ ଗଳି ବା ଉପ-ଗଳି କଥା 
ଆଦୌ କହୁନାହିଁ । 

ମୁଁ କହୁଛି ଅମୁହାଁ ଗଳି କଥା, 
ଯେଉଁଥ୍‌ରେ ଥରେ ପଶିଲେ 

ଆଉ ବାହାରିଯାଇ ହୁଏ ନାହିଁ 
ଜୀବନଟା କଣ ଖାଲି 

ଅନ୍ଧଗଳିର ପରିକ୍ରମା ? 

ବୂଝି ହେଉନାହିଁ । 


| ଶବ୍ଦ ସଙ୍ଗେ ଶୃଙ୍ଗାର | CH 

ଯେଉଁମାନେ ଫୁଲ ଫ୍ରଟାନ୍ତି 
କଂକ୍ରିଟ୍‌ ଟବ୍‌ରେ, 

ଯାହାଙ୍କ ଗଛର ଚେର 

ଛୁଇଁ ନାହିଁ ଭୁଇଁ, 

ସେମାନେ କଣ ସୌରଭକୁ 
ପାରିବେନି ସ୍ଥର୍ଶ କରି ଏ ଜନ୍ମରେ ? 
ଏମାନଙ୍କ ସୂର୍ଯ୍ୟାସ୍ତ ପାଣିଟାଙ୍କି 
ପଛରେ କେବଳ ? 

କିନ୍ତୁ ଏଠି ପ୍ରେମ ହୁଏ 

ଗଭୀର ରାତିରେ ଯେତେବେଳେ 
ଭଙ୍ଗାଛାତ ଢଳି ପଡ଼େ 

ପାଖର ଛାତ ଉପରକୁ । 


ସକାଳର ଖରା ପଡ଼େ 
କାର୍ନିସ୍‌ର ଶୋଇଥ୍‌ବା 


ବିଲେଇ ଦେହରେ । 

ପିଠିକୁ ଧନୁ ପରି ବଙ୍କେଇ ବଙ୍କେଇ 

ଗୋଡ଼ ଛାଟି ଛାଟି 

ସେ ଉଠି ଚାଲିଯାଏ 

ଅଳସ ଭଙ୍ଗୀରେ ଆଉ ଏକ 

ଛାତ ସନ୍ଧାନରେ । 
ଏ ଗଳିରେ ସବ୍ରକିଛି ମିଳେ 
ପ୍ରେମ ମିଳେ, ବିବାହର ପ୍ରତଶୁତି ମିଳେ, 
ଧର୍ଷଣ ବି ଘଟିଯାଏ 
ରାତି ବେଶି ହେଲେ । 

| ଗଦ ସଗ ଶୃଗାର 

ଭାନୁଜୀ 
ରାଓଙ୍କ 


କୂମାରୀ ଜନନୀ ହୁଏ ଏ ଗଳିରେ 
ପଡ଼ିଥାଏ ବିକଳାଙ୍ଗ, ଭୁଣ, 
ନାଳ ପାଖ ଅଜିଆ ଗଦାରେ । 


ଏ ଗଳିରେ ବର୍ଷା ଆସେ ନାହିଁ 
କଦମ୍ବ ଫୁଟିଲେ, 

ବର୍ଷା ଆସେ ଛତା କାଢ଼ି ମରାମତଂ 
ଡାକରେ କେବଳ, 

ପଥଚାରୀ ପାଦ ରୋକିଯାଏ 

ଚଟିର ଫିତା ଛିଣ୍ଡିଗଲେ, 

ଗଳି ମୁଣ୍ଡେ ବସିଥାଏ ମୋଚି 
ଚଟିକୁ ସଢ୍ାଡ଼ିବା ପାଇଁ | 
ଷାଣବାଲା ଷାଣ ଦିଏ 

ଘର ଘର ବୁଲି, ପଜାଉଛି 

ଛୁରୀ ବା କଟୁରୀ କାହା ପାଇଁ ସିଏ । 


ଆସେ ନାହିଁ ଜହୁ_ 

ଏ ଖଳିକ୍ର, 

ସେ ଯାଏ ଖୋଲା ପଡ଼ିଆକୁ 

ଆର ପଟ ବୁଲି, 

କିନ୍ତୁ ଗଳି ସ୍ଵପ୍ନ ଦେଖେ 

କୋଜାଗରୀ ଜହ୍ନକୁ କେବଳ, 

ଯେଉଁ ଜହୁ ଆସିବନି ଏ ଗଳିକୁ କେଭେ, 
ପରିଚିତ ବାଟ ତା'ର ଭୁଲି ! 

ଶବ୍ଦ ସଙ୍ଗେ ଶୃଙ୍ଗାର 


ଜହ୍ନର ରକ୍ତ ଧଳା 


] ତିଳ ତିଳ କରି 

ନିଜକୁ ନିର୍ମାଣ କରିବି ଏଥର, 
ଯେତେବେଳେ ଘୋଟି ଆସେ 
ହଠାତ୍‌- ଅନ୍ଧାର, 

ମଣିଷ ଦିଗଭ୍ରଷ୍ଠ ହୁଏ, 
ସେତେବେଳେ ପ୍ରୟୋଜନ 
ନିଜକୁ ଆବିଷ୍କାର କରିବାର ଇଚ୍ଛା । 
ରାତିକୁ ଉଆଁସ କରି 
ଆଖ୍ପତାରୁ ସବ୍ର ନିଦ 
ଚୋରାଇ ନେଲେ 

ନିରନ୍ତର ଜାଗରଣ କେବଳ, 
ସ୍ଵପ୍ନମାନେ ଗୋଲ ହୋଇ 
ବସନ୍ତି ଖଟ ଚାରିପାଖେ । 


¢ 

ରାଓଙ୍କ 


ସେମାନେ ଶିରା- ଉପଶିରା ଦେଇ 
ଅନ୍ତରଙ୍ଗ ରକ୍ତ ପରି 

ମୋ ଦେହରେ ପ୍ରବେଶ କରନ୍ତି 
ସନ୍ତର୍ପଣରେ 

ଜହୁର ଥଣ୍ଡା ଧଳା ରକ୍ତ 
ଆଣିଦେବାକୁ ପ୍ରତିଶ୍ରୁତି 

ଦିଅନ୍ତି ସେମାନେ | 

ଉଆଁସ ରାତିରେ ଜହ୍ନ ବା 
ଆସିବ କେଉଁଠୁ ? 

ଜୋଛନା କଣ ରକ୍ତ ପରି 
ମନେ ହୁଏ ଜହ୍ନର ୨? 
ବରଗଛ ଓହଳରେ ଝୁଲୁଅଛି 
ମୃତ୍ୟୁର ପରଞୱାନା 

ମୁଁ ଏଥର ରଫୁ-କରା 

ସବ୍ର ପଞ୍ଜାବୀ ବାଣ୍ଟି ଦେବି 
ଭିକାରୀଙ୍କ ମେଳରେ ଆଉ 
ଛୁଞ୍ଟାକୁ ଫୋପାଡ଼ି ଦେବି 
ଖରସ୍ରୋତା ମୁହାଁଣରେ ଯେଉଁଠି 
ତଜୂଆର ଫେରି ଫେରି ଆସେ । 


ମୋର ସବୂ ଅହମିକା 
ବିସର୍ଜି ଦେଇଛି ଏଥର 
କବଚଂକୂଣ୍ଡଳ ଖୋଲିଛି 
ଗୋଟି ଗୋଟି କରି 
ଗାଣ୍ଡୀବ ଟାର୍ଗି ଦେଇଛି 
ଶମୀ ଗଛର ଡାଳରେ । 


| 6ବସଟ୍ଗେ ଗାର [EM 

ଖୋଜି ଖୋଜି ବାଳୁତ କାଳକୁ 
ଗୁରୁଶ୍ତିବି ଅବାଧରେ ଅଗଣାରେ 
ଆସି 

ରକ୍ତରୁ ପୋଛି ଦେବି 

ଫୂଲର ମହକ, 

ଜହର ଯାଦୂଖେଳ ଆଉ 
ଦେଖ୍ବିନି, 

ଦାଣ୍ଡରୁ ଗୋଟାଇ ନେବି 

ଭଙ୍ଗା ପୈକାଳୀ, 

ଦିଗନ୍ତରୁ ଲୁଚି ଯିବ 

ଯାବତ୍‌ ରଙ୍ଗିନ୍‌ ପଟାକି, 

ସ୍ଵପ୍ନ ସବୁ ଲିଭି ଯିବେ 

ଗୋଟି ଗୋଟି କରି । 

ଏଥର ମୁଁ ବାହୁଡ଼ୁଛି 

ନିଜ ଭିତରକୁ, 

ଅସ୍ତିତ୍ଵକୁ ଖୋଜ ଅଛି 

ତନ୍ନ ତନ୍ତ୍ର କରି 

ମୋ ନିଜ ରକ୍ତର ଭିତରେ, 
ଯେଉଁଠି ଖେଳୁଅଛି ସନାତନ ପାପ 
ସାପ ପରି ଫଣା ଟେକି ଦେଇ । 
ଆହୁରି ସରଳ ହେବି 

ଗଛର ବଳନ୍ଧଜ ଭଳି ଛାଡ଼ି ଦେବି 
ମାନ ଅପମାନ 

ଅଭିମାନ କରିବିନି କାହାରି ଉପରେ, 


୬2) 
(») 
) ® 

ଶେଷକୁ ମୁଁ ପାଲଟିବି 

କବି ଏକ କିମ୍ବଦନ୍ତୀ ପରି 
ଯେ ଲେଖ୍‌ବ କବିତା ତାର 
ଅନୁଷ୍ଠପ ଛନ୍ଦରେ : କେବଳ | 


ପୁଣି ଆସିବ ଜହ୍ନ ଜଙ୍ଗଲକୁ 
ଏଥର, 

ଭରିଯିବ ବନଭୂମି 

ବିରଳ ଜୋଛନାରେ 
ବନଦେବୀ ଜୁ ଡ଼ବ୍ରଡ଼ 

ଜହ୍ନର ଧଳା ଆଲୁଅରେ । 
ଧବଳ ସ୍ତନ ତାର 

ଦିଶୁଅଛି ଅତ୍ଯନ୍ତ କରୁଣ । 
ସେ ଲୁଗା ପିନ୍ଧେ ନାହିଁ 
ଦେହରେ ତା ଖଞ୍ଜିଅଛି 

କିଛି ଫୁଲ, କିଛି ବା ପତର, 
ମୁଶ୍ଡରେ ନାଇଅଛି ଫୁଲର ମୁକୂଟ । 


ଏଥର ମୁଁ ମାଗିନେବି 
ବନଦେବୀଠାରୁ 

ମୃତ ଏକ ହରିଣୀର ହାଡ଼, 
ଯାହାକୁ ମୁଁ ରଖ୍‌୍ବି ସାଇତି 
ମୁଣ୍ଡର ତକିଆ ତଳରେ । 


[ଶବ ସଟେ ଶବର ] EN 

ଏ] ଗଦ ସେ ଚାର | 


ପରିତ୍ୟକ୍ତ ବତିଘର 


ଆମେ ଦୁହେଁ ଧ୍ଵଂସସତୂପ 
ଉପରେ ବସିଥ୍‌୍ଲୁ, 
ଆକାଶରେ ଜହୁ ଓ କୁହୁଡ଼ି 
ଆମେ ଦୁହେଁ ଯାଇଥ୍‌ଲୁ . 
ବ୍ରଡ଼ି ନୈଶବ୍ଦ୍ୟରେ 

ଆମେ ଦୂହେଁ ପଦେ ହେଲେ 
କଥୀ କହିନାହୁଁ | 

ଆମେ ଦୂହେଁ ମଗ୍ନ ଥୂଲୁ 
ନିଜ ନିଜ ପୃଥକ୍‌ ଭାବନାରେ, 
ଭିନ୍ନ ଭିନ୍ନ ପୃଥ୍ବୀର 

ବାସିନ୍ଦା ଥୁଲୁ ଆମ ଦୁହେଁ । 

ତୁମକୁ ମୁଁ ଭାବିଥୁଲି 
ବତିଘର ବୋଲି 


ଯେତେବେଳେ ସାଗରରେ 
ଉତ୍ତାଳ ଜୁ ଆର, 


ରାଓଙ୍କ 


as ନ AAA 
କବତା 


ବିଶ୍ବାସର ସମସ୍ତ ଅଳିନ୍ଦ 
ଭୂଶୁଡ଼ି ପଡ଼ିଛି, 

ଖରା ବା ବର୍ଷାର ଦାଉରୁ 
ବଞ୍ଚ୍ବାକୁ ଛାତ ସୁଦ୍ଧା 

ନାହିଁ ମୁଣ୍ଡ ଉପରେ ! 

ସାନ ସାନ ମତଭେଦ 
ଅତିକାୟ ରୂପ ଧରି 
ପକାଉଛନ୍ତି କରାଳ ଛାଇ 
ଭଙ୍ଗା କାନ୍ଧୁମାନଙ୍କରେ । 
ସାବଲୀଳ ନୁହେଁ ଜମ୍ପମା 
ପବନର ଗମନାଗମନ, 
ଆମେ ଦୁହେଁ କିଆବୂଦା କିମ୍ଭା 
ଉତ୍ତହୁଙ୍କା ପରି ବିଚ୍ଛିନ୍ନ 
ପରସ୍ତରଠାରୁ ବା ସାଗର -ବେଷ୍ଠିତ 
ଦୁଇ ଦ୍ଵୀପ, 

ସ୍ତବ୍ଧ ସ୍ଥାଣୁ, ପାରମ୍ପର୍ଯ୍ୟହୀନ । 
ପାଣ୍ଡର ଜହୁର ମୁହଁ 
ତାରାମାନେ ଜଳ୍ସଛନ୍ତି କ୍ଷତଚିହୁ 
ପରି ରାତିର ଦେହରେ । 
ବିଶ୍ଵାସର ଅପନ୍ତରା ତୃଣହୀନ 
ମରୂଦୁୂମି ଆଜି । 

ଭାବିଥୁଲି ପହଞ୍ଚୁବି ତୂମରି ପାଖରେ 
ଆଲୋକର ରେଖା ଧରି ଧରି । 

ଆଜି କିନ୍ତ ପରିତ୍ଯକ୍ତ ସେହି ବତିଘର, 
ଆଲୋକର ଚିହ୍ନ -ବର୍ଣ୍ଣ ନାହିଁ । 

ଆଶ୍ରୟ ନେଇଛି ସେଠି 

ଅଜସ୍ର ଚେମିଣି, 

ଜନହୀନ ବତିଘର ଖାଁ-ଖାଁ ଗୋଡ଼ାଏ । 


ସବ୍ରକିଛି ବିବର୍ଣ୍ଣ ଦିଶେ 

ଭୌତିକ ଜହୁ ଆଲୁଅରେ, 

ବଦଳି ଯାଇଛି ତୁମ ଦେହର 

ପ୍ରମତ୍ତ ଭୂଗୋଳ, 

ବିଶୀର୍ଣ୍ଣ ହାତ ପାପୁଲିରୁ 

ଝ୍ରିପଡ଼େ ମୁଠା ମୁଠା ବାଲି 

.ଅଶ୍ୁଧାରା ଧୋଇ ଦିଏ 

` ଆଖ୍‌ର କଜଳ । 

a 


6] ଶବ ସମେ ଶୃଙ୍ଗ | 

ପାତାଳକ ସିଡ଼ି 


oo . 


ହେ ପ୍ରେମ ମୋ ପାଖକୁ ଆସ 
ହାତ ଧରି ନେଇଯାଅ ମୋତେ 
ଶରୀରର ବିଭିନ୍ନ ପାହାଚକୁ ! 

ଯେଉଁଠି ହାତର ପାପୁଲି କିମ୍ବା 
ଭୁଲତା, ଓଠ ଏବଂ ବଉଳ ସ୍ତନ ପରି 
ଉଠିଛି ସୋପାନର ଶ୍ରେଣୀ ଯାହା, 
କ୍ରମଶଃ ଆହୁରି ଆହୂରି ମାଦକ, 


ପ୍ରେମ ମାନେ ନୈକଟ୍ୟ 
ଆଉ ଟିକେ ପାଖକୁ ଆସିବା 
ଖସି ପଡ଼ ସ୍ତନରୁ ପଣତ, 
ଓଠରୁ ଘୁଞ୍ଢଯାଉ ବ୍ୟବଧୀନ 
ଅନ୍ୟ ଓଠର | 

ଭାନୁଜୀ 


ପ୍ରଥମ ନାରୀର ସ୍ପର୍ଶ ଭୁଲି ପାରିନାହିଁ, 
ପ୍ରଥମ ଚୂମ୍ବନର ସ୍ଵାଦ 
-ଓଠରେ ଆଜି ବି, ଲାଗିଛି | 


ପୂରୁଣା କ୍ରନ୍ଦନ ସବ୍ର ପଡ଼ି ରହୁ 
ମସୀ-ବୋଳା ଅନ୍ଧାର ଭିତରେ 

ବୃତ୍ତରୁ ବାହାରିବାର ଅସଂଖ୍ୟ ବେଦନା 
ରୁଛି ହୃଦୟରେ ମୋର । 


ଉଡ଼ିଗଲା । ଶୁଦ୍ଧ ପାରାବତ 

ମୋ ହାତ ମୁୂଠାରୁ 

ଡେଣା ତାର ବାଡ଼େଇ ବାଡ଼େଇ । 
ଭୁସ୍‌ କରି ଖୋଲିଗଲା ଅତର୍କିତେ 
କୋକାକୋଲାର ବୋତଲ 
ଲୁଗାପଟା ଓଦା କରି ଦେଇ । 


ନୀରବ ଆଖୁର ଭାଷା, 

ନିଃଶ୍ଵାସର ଅତି ଦୁତ ଉତ୍‌ଥାନ-ପତନ, 
ସ୍ବେଦ-ସିକ୍ତ ହାତର ପାପୁଲି, 

ସମଗ୍ର ଶୀତରତୂ ଠୂଳ ହୁଏ 
ଶରୀରରେ ଆସି ଯେତେବେଳେ 

ଗୁପ୍ତ ଘାତକ ପରି 

ପ୍ରେମ ତାର ପଜାଉଛି ଛୁରୀ । 


6 ଗବ ସେ ବାର [ 

ସିଡ଼ି କଣ ପାତାଳକୁ 
ଯାଇପାରେ ନାହିଁ ? 


ମେଘର ଧ୍ଵଂସସ୍ତୃପ ପାଖରେ 
ଜହର ସତ୍ତା ସୁଦ୍ଧା ନାହିଁ 

ମୁଁ ଜାଣିଛି ପ୍ରେମ ମୋତେ 
ନିଶ୍ଚେ ଆଜି ଖୁନ୍‌ କରିଦେବ, 
ଏଥର ମୁଁ ପାତାଳକୁ ଯିବି । 

ରାଓଙ୍କ 


କବତା 


ପ୍ରତାରକ ସତି: 


ସୁ ତି ବଡ଼ ବେଇମାନ 

ମଣିଷକୁ ସତତ ସନ୍ତାଏ 

ବାରମ୍ବାର ଘୋସାରି ନିଏ 

.ସେହି ଅମୁହା ଗଳି ଭିତରକୁ 

ଯେଉଁଠି ପ୍ରେମର ପାରିଜାତ ଫୁଟିଥୁଲା | 
ଘାଏଲା ବାଘ ସିଏ 

ଫେରିଆସେ ମଢ଼ 

ନିକଟକୁ ଥରକୁ ଥର । 


ଏ ସବୂ ବୃଥା କଥା 
ଅର୍ଥହୀନ ଦଉଡ଼ିଆ ଖଟ, 
ବେଶି ବୋଝ ସହିପାରେ ନାହିଁ । 


zB 

ରାଓଙ୍କ 


ଏଥର ଲୋଡ଼ା ହେବ ମେହଗନୀ 
ତକ୍ତପୋଷ ମଜବ୍ରତ କାଠର, 

ଉଡ଼ନ୍ତା ପରୀଙ୍କ ନକ୍ସା 

ଖୋଳା ଥ୍ବା ଯାହାର ଦେହରେ, 
ଯାହାକୁ ସଜାଇ ହେବ 

ପର୍ଯ୍ୟାପ୍ତ ଫୁଲ ପତରରେ, 

ଚଉଠି ରାତି କ'ଣ ବେଶି ଦୂର ଥୁଲା “ 


ସତି ବଡ଼ ପ୍ରତାରକ, 
ସବୁ କିଛି ଭୂଲ୍‌ ହୋଇଗଲା, 
ସାଧବ ବୋଇତ ଆସି 


ଲାଗିଲାନି ପ୍ରଣୟ ଘାଟରେ । 

ସବ୍ର ପାଲ ଉଡ଼ିଗଲା ଅଶାନ୍ତ ଝଡ଼ରେ । 
ଛିଷ୍ତିଗଲୀ ସମସ୍ତ ଦଉଡ଼ି 

ଅତି ଅତର୍କିତେ 

ହୃଦୟର ସବ୍ର ବ୍ୟଥା, ସବୂ ଅଭିମାନ, 

ଶେଷ ହେଲା ଆଖ୍ପିଛୁଳାକେ, . 

ବିଷଣ୍ଡ ଜଳବାୟୁ, ଆହୁରି ବିମର୍ଷ ହୋଇଯାଏ, 
ପାଣି ନାହିଁ କେଉଁଠି ଟୋପାଏ । 


ସ୍ଲତି ବଡ଼ ଦଗାବାଜ 
ବିଭ୍ରମ ସୃଷ୍ଟି କରିପାରେ, 
କରିଛି ମରୀଚିକା ଆଉ 
ପାଣିର ମିଥ୍ୟା ପ୍ରତିଶ୍ରୁତି, 
ଚାରିଆଡ଼େ ହାହାକାର, 

ଅନନ୍ତ ପିପାସା କେବଳ 


ଟଙ୍ଗା ଥାଏ କାନଛ୍ଧମାନଙ୍କରେ । 
ଶୂନଶାନ୍‌ ଚାରିଆଡ଼ 
ବାଜୂନାହିଁ ଜରୂଣ କାହାଳୀ, 
ଲଗ୍ନ କ୍ରମେ ବିତିଯାଏ 
ଶୁଖୁଯାଏ ହାତର ମେହେନ୍ଦୀ ! 
| 


5] ଗବ ସେ ବୂଗାର | _ 

ବ୍ୟବଢ୍ରେଦ 


ମୁଁ ବ୍ୟବଚ୍ଛେଦ କରୁଛି ମୋ 

ନିଜ ଶରୀରକୁ | ` 

ମୋର ହୃଦୟ, ଯକୃତ, ପ୍ଲୀହା, 
ମେଦ-ମଡା ଅସଂଖ୍ୟ ସ୍କାୟୁର ତନ୍ତ 
କାଟି କାଟି ରଖୁଛି ମୁଁ 

ଟେବୁଲ ଉପରେ ସୁବିନ୍ୟସ୍ତ 

ପରସ୍ତ ପରସ୍ତ | 

ପ୍ରୟୋଜନ ନାହିଁ ଆଉ 

ଏ ଦେହର କୌଣସି ଅଙ୍ଗର । 
ସବ୍ରକିଛି ଶିଥୂଳ, ଶ୍ବଥ, 

ମୂହ୍ୟମାନ କ୍ଲାନ୍ତ ବନସ୍ପତି, କିନ୍ତ 
ମୁଁ ପାରିବିନି କାଟି 
ଆଖ୍‌ର ପଲ୍ଲବ ଭୁଲତା ବା ଲାଲି ଜନ୍ମଂଦାଗ । 

ଭାନୁଜୀ 
ରାଓଙ୍କ 
କବିତା 


3 


ପବନରେ ଶୀକ୍ରାର ନାହିଁ 
ନଇପଠା ମ୍ଲାନ କୂହନଡ଼ିରେ 
ଗଛ ତଳେ ପଡ଼ି ରହେ 
କୂଢ଼ କୂଢ଼ ନିହତ ବଉଳ 
ଜହୁ ବି ଶୋଇପଡ଼େ 
ନଲ୍ତପଠା ଦାଢ଼ରେ କେବଳ । 


ମାଦକ ମହକ ଆସେ 
ଆମ୍ବ-ବଉଳର | 

ଆକାଶରେ ମାଛକାତି ମେଘ 
ଫୁଲରେ ମଗ୍ନ ପ୍ରଜାପତି, 
ଏସବ୍ର ଦେଖୁବାକୁ ସମୟ 
ସରି ଆସେ ମୋର, 

ଆଉ ବେଳ ନାହିଁ । 


ଏତେ ଧ୍ଵନି, ଏତେ ବର୍ଣ୍ଣ, 
ଏତେ ଏତେ ସୁଷମା ବୈଭବ, 
ଦୂରରୁ କାନରେ ବାଜେ 
ଜାହାଜର ତୀବ୍ର ହୁଇସିଲ 
ଦିଗନ୍ତରେ ଦେଖାଦିଏ 
ଜାହାଜର ଅତ୍ରାନ୍ତ ମାସ୍ତୁଲ । 

Nd 


ମୁଁ ତ ଅଛି ? 


ସୂର୍ଯ୍ୟର ତିର୍ଯ୍ୟକ ଖରା, 
ପବନର ଦୃପ୍ତ କରତାଳି, 
ଗଛକୁ ଦୋହଲି ଦିଏ, 
ରାସ୍ତାରେ ଖଶ୍ଡିଆଭୂତ ନାଚିଯାଏ 
ଧୂକିଝଡ଼ ସାରି । 
ଏ ସବ୍ର ଦେଖୁବା ପାଇଁ 

: କେହି କଂଣ ନାହିଁ ? 


ଭନି ରହି ଡାକେ କାଉ 
ଅବିରଳ ମଉଳା ଖରାରେ ! 


| ଶବ ସଙ୍ଗ ଶୃଙାର [CE 

ମୁଁ ତ ଅଛି ଆଉ କେହି 

ଥାଉ ବା ନ ଥାଉ ? 

ମୁଁ ତ ସବୁ ଶୁଣୁଅଛି 

ଆଉ କେହି ଶୁଣୁ ବା ନ ଶୁଣୁ । 


ସୂର୍ଯ୍ୟର ଲୁଚୂକାଳି ମେଘ ଆଢୁଆଳ, 
ମାଛରଙ୍କା ବସି ରହେ 

ଚୂପ୍ଚାପ୍‌ ବାଉଁଶ ବୂଦାରେ 

ମାଛକୁ ଅନାଇ ! 

ଭୁସ୍‌ କରି ଭାସି ଉଠେ ` 

ପ୍ରାଚୀନ ଶେଉଳ ପୋଖରୀରେ । 
ବୃତ୍ତାକାରେ ଘୂରି ବୁଲେ ଚିଲ 

ତୀକ୍ଷ ଚିକ୍ରାର ତାର ଶୁଭୁଥାଏ 

ନୀଳ ଆକାଶରେ, 

ସାତଭାଇଆଙ୍କ ଧୂଳିସ୍ବାନ 

ସରିବଣି ଗାଁ'ର ଦାଣ୍ଡରେ ! 
କଜ୍ଳପାତୀ ବସି ରହେ ଏକୂଟିଆ 
ଟେଲିଫୋନ ତାରରେ କେବଳ । 
ଦୂରରୁ '. ଭାସି ଆସେ 

ଶିଶୁଙ୍କ କାକଳୀ । 

ଗଛଙ୍କ ମର୍ମମର ଧ୍ଵନି, ନଭର ନିଜସ୍ଵ ଭାଷା, 
ଗାଇଙ୍କ ହମ୍ବାରଡ଼ି, 

ସନ୍ଧ୍ୟାଦୀପ ନ୍ଵଳିବା ପୂର୍ବରୁ । 

ଏସବ୍ର ଦେଖୁବାକୁ ନିହତ 

ଗୋଧୂଳି ପାଖେ କେହି 'କ”ଣ ନାହିଁ ? 

ଏ ସବ୍ରର ପାଖେ ପାଖେ 
ମୁଁ ତ ଅଛି, ଆଉ କେହି 
ଥାଉ ବା ନ ଥାଉ । 


ଧାନକଟା ସରିଲାଣି 

ଆଦିଗନ୍ତ ପଡ଼ି ରହେ 

ଲଣ୍ଡା ଧାନକ୍ଷେତ । 

କେଉଁଆଡ଼ୁ ମାଡ଼ି ଆସେ ଶୀତ, 

କୁହୁଡ଼ି ପରି ଜଣେ ନାରୀ 

ଖଞ୍ଜୁଅଛି ତାରା ଫୁଲ ଆକାଶ ଦେହରେ 
କେହି କଣ ଦେଖୁପାରୁ ନାହିଁ ? 


ଶବ ସେ ଶଳାର [EZ 

ରାଓଙ୍କ 


ସେ ଯଦି ଫେରିଆସେ 


ସବ୍ର ନାରୀ ବ୍ଯର୍ଥ ହେଲେ 

ଧରି ରଖ୍ପାରିଲେନି ତାକୁ, 

ସେ ପୂଣି ମିଳାଇଗଲା 

ଦୂର ଦିଗନ୍ତରେ ସବୂଦିନ ପାଇଁ । 
ବ୍ୟର୍ଥ ହେଲା ସମସ୍ତ ମୌନତା, 
ଆଖ୍‌ର ପଲ୍ଲବ କିମ୍ବା ନିର୍ବାକ ଭୁଲତା, 
ଯଥେଷ୍ଟ ପ୍ରଗଳ୍ଭ ହେଲେ ନାହିଁ 


ପର୍ଦଦାର ଆଢୁଆଳ, 

ଲୁଚି ଲୁଚି ରହିବା କୌଶଳ, 

ଦିଗନ୍ତରେ ରକ୍ତପାତ ଶେଷ ଗୋଧୂଳିରେ, 
ସବୁ କିଛି ରହସ୍ୟରେ ବୋଳା ଥୁଲା 
ମ୍ଲାନ ଏବଂ ଭଷତ୍‌ ଧୂସର । 


ଆ ଶଦ୍ଦ ସଙ୍ଗେ ଶୃଙ୍ଗାର | 

ସେ ଯଦି ଫେରିଆସେ ଦିନେ, 


କେତେ ଯୁଗ, କଳ୍ଛାନ୍ତ ଶେଷରେ, 

ବ୍ୟର୍ଥ ନାରୀମାନଙ୍କୁ ପ୍ରଦକ୍ଷିଣ କରୁ କରୁ, 
ଆକାଶରେ ଜଳନ୍ତା କାଳପୁରୂଷକୂ ସାକ୍ଷୀ ରଖୁ 
ଯଦି ସେ ଆସେ ଫେରି 

ଭିନ୍ନ ଜଣେ ମଣିଷ ବେଶରେ ? 

'ଘରେ ପଶୁ ପଶୁ କଣ 

ଝୁଣ୍ିବ ସେ ଏରୁଣ୍ଡି ବନ୍ଧକୁ ? 

ସେ କଣ ଖୋଲି ଦେବ ସମସ୍ତ ଝର୍କା, 

ଟାର୍ଗି ଦେବ ରଙ୍ଗିନ ପଞ୍ଜାବୀ 

ଶେଷ ଫଗୁଣରେ ? 


ଜଣେ କେହି ଘୂରି ବୁଲୁଛି 

ଏ ଘର ଭିତରେ ବେଶ୍‌ ବୂଝି ହୁଏ । 
ଖଟର ବାଡ଼ ଆଉ ଆଲମାରୀକୁ ଛୁଇଁ ଛୁଇଁ 
ଅଭ୍ୟସ୍ତ ଚାବି ପେନ୍ଧା 

ଅଙ୍ଗୁଳିରେ ବ୍ରଲାଇ ବ୍ରଲାଇ 

ସେ ହଠାତ୍‌ ଉଠାଇ ନେବ 

ପରିଚିତ ପାଣି ଗ୍ଲାସ 

ଟେବ୍ରଲ ଉପରୁ, 

ଅନନ୍ତ ପିପାସା ତାର 

ମେଣ୍ଟାଇବ ବୋଲି । 

ନାରୀମାନେ ନକ୍ଷତ୍ର ଆଡ଼କୁ 


ମୋ ସ୍ବପ୍ନରେ ସେମାନେ 
ଆସନ୍ତି, 

ଅଶରୀରୀ ସେମାନେ ସମସ୍ତେ, 
ଶବ୍ଦର ଅବୟବ ଛୁଇଁ 
ସେମାନେ ଓଡଲାନ୍ତି ପୃଥ୍ବୀକୁ । 


ୟୂୁଥବଦ୍ଧ ଏହି ସବୁ ନାରୀ, 
ଧୂସର ଦିଗ୍୍‌ବଳୟ ଡେଇଁ 
କ୍ରମଶଃ ଆସନ୍ତି ଓହ୍ଲାଇ 


ଗୋଟିକ ପରେ ଗୋଟିଏ । 

ଏମାନେ ହିମ-ସ୍ତନୀ 

ସ୍ତନର ବିଭାଜିକା ରେଖା 
ଦୃଶ୍ୟମାନ ନୂହେଁ ଏବଂ 
ଏମାନଙ୍କ ହାତ ସବ୍ର ହାଡ଼ 
ପରି ଧଳା 

ଏମାନଙ୍କ ନାଭି ଆଉ ଗଳା 
ଭଷତ୍‌ ରକ୍ତିମ ଦିଶେ 
ଚିତାର ନିଆଁରେ । 
ଏମାନେ ବିକଶିତ ହୋନ୍ତି 
ଖୁବ୍‌ ଧୀରେ ଧୀରେ 

ଠିକ୍‌ ଯେମିତି କବିତାର ଭ୍ରୁଣ । 


ସମୟ ତ ଅନନ୍ତ -ପିଙ୍ଗଳା 
କବିକୂ ବ୍ରଦ୍ଧିମାନ କରେ ସିନା, 
ପାରେ ନାହିଁ ଆତ୍ମସାତ୍‌ କରି 
ବର୍ଣ୍ଣମୟ ବିବିଧ ଛଳନା । 


ନରକରେ ଶୀତରତୁ 
ଆସିଛି ଏଥର, 

ମରକତ ଫୁଲ ଫ୍ୂଟେ 

ପ୍ରବାଳ ଗଛରେ ! 

ପୃଥ୍ବୀର ସବୁ ଲେଣ-ଦେଣ ଆପୀତତଃ 
ଉଦ୍ଧ୍ଯ ରଖ୍‌ ସେମାନେ ଉଡ଼ିଯାନ୍ତି 

ନିହତ ନକ୍ଷତ୍ର ଆଡ଼କୁ । 


[ ଶବ ସଚେ ଶୃଙାର | Er 

ରାଓଙ୍କ 


କବିତା 


ଏ ନକ୍ଷତ୍ର ଅବଶ୍ଯ କ୍ଷୀୟମ୍ରାନ 
ସେମାନେ ଫେରିଯାନ୍ତି 
ତାହାରି ପାଖକୁ 
ସେମାନେ ଜାଣିଛନ୍ତି ତାଙ୍କ 
ଦେହ ଅତ୍ଯନ୍ତ ନଶ୍ବର, 
ସମୁଦ୍ରର ଲୁଣ ପରି 
ନିମଜ୍ିତ ହେବେ ସମୁଦ୍ରରେ 
ଜିମେଷ ଭିତରେ । 
ସେମାନଙ୍କ କେଶଭାର 
ଶ୍ରାବଣର ମେଘ, 
ସେମାନଙ୍କ ଆଖ୍‌ କିନନ 
କଥା କହେ, 

ସାଗର ଖୋଲିଦିଏ 
ମେଖଳା ତାହାର, 

ମ୍ଲାନ ଜୋଛନାରେ । 
କୋମଳ ଘାସର ଘ୍ରାଣ 
ଲାଗିଅଛି ଜାନୁ, ଜଙ୍ଘ 
ଉରୂୁ ଭଳି ଶରୀରର 
ବିଭିନ୍ନ ସ୍ଥାନରେ, 

"ପବନ ବିଦୀର୍ଣ୍ଣ ହୁଏ 
ଏହିସବ୍ର ରୂପସୀଙ୍କ 

ଚଟୁଳ ହସରେ, 

ମେଘ କିମ୍ବଦନ୍ତୀ ପାଲଟେ ହଠାତ୍‌ ! 

ପୃଥ୍ବୀର ସମଗ୍ର ଯନ୍ତ୍ରଣା 
ବ୍ରଝିବାକୁ ହେଲେ 

ଏହିସବ୍ର ନାୟିକାଙ୍କ 

ପ୍ରୟୋଜନ ହୁଏ । 

ଏମାନେ କିନ୍ତୁ ଦିନେ 

ନାବାଳିକା ଥୁଲେ, 

ଓଠରେ ପାନର ବୋଳ 

ଲାଗି ରହିଥ୍ଲା | 

କାହାକୁ ଚୂମା ଦେବା 

ସମ୍ଭବ ନଥ୍ଲା ସେତେବେଳେ 
ଆଜି ପରିଣତ ଜୀବନ ସାୟାହ୍ନେ 
ରୂଗ୍ଧ ଧୂପ ପରି ପୋଡ଼ି ପୋଡ଼ି 
କ୍ଷୟ ହୋନ୍ତି ଏମାନେ 

ପଡ଼ି ରହେ ପାଉଁଶ କେବଳ, 
ଏବେ ତାଙ୍କ ବାହୁଡ଼ିବା ବେଳ । i 


| ଶଦ ସେ ଶୃଙାର EET 

ବିପନ୍ନ ଅନ୍ଧକାର 


—~ 


ମୁଁ ନିମଜିତ ହୁଏ 


~~ 


ବିପନ୍ନ ଅନ୍ଧାର ଭିତରେ, 

ଏ ଅନ୍ଧାର ଆଲୁଅଠ 

ଆହୁରି ଉଜ୍ଵଳ, 
ବଞ୍ଚୁବାର ˆ ପ୍ରଚୁର ଅବସର 
ମିଳେ ଏ ଅନ୍ଧାରରେ । 
ପରାସ୍ତିବା ଅଥବା ଅଣ୍ଡାଳିବାର 
ପ୍ରୟୋଜନ ପଡ଼େ ନାହିଁ, 

ରଜ ରାସ୍ତା ପାଇବାକୁ ହେଲେ ¦ 

ରାଓଙ୍କ | 


ଏ ଅନ୍ଧାର ଅତ୍ଯନ୍ତ ଜରୂରୀ 
ମୃତବସତ୍ସା ନାରୀମାନେ 

ଏ ଅନ୍ଧାରରେ ଲୁଚାଇ ରଖନ୍ତି 
ତାଙ୍କ ବ୍ୟର୍ଥ ପ୍ରସବକୁ । 
ସେମାନଙ୍କ କ୍ରମିକ କ୍ରନ୍ଦନ 
ଖଟର ସୀମା ଡେଇଁ 
ଯାଇପାରେ ନାହିଁ ବାହାରକୁ | 


ସମୟ ଏକ ପ୍ରବାହିତା ନଦୀ, 
ବିପନ୍ନ ଅନ୍ଧାର ଭିତରେ 

ମୁଁ ଆଉ କଂଣ କରିପାରେ ? 
କେବଳ ଢେଉ ଗଶେ 

କୂଳରେ ଠିଆ ହୋଇ 

ଏକା ଏକା, ଖୁବ୍‌ ଏକା ଏକା । 


ଆକାଶଟା ଶୋଇରହେ 
ଘୋଡ଼ି ହୋଇ ମୃତ ଏକ 
ହରିଣୀର ଛାଲ, 

ନାରୀର କଟାକ୍ଷ, କିମ୍ଭା କେଶର 
ହିଲ୍ଲୋଳ, 

ନଷ୍ଟ କରିପାରେ ନାହିଁ 
ପ୍ରଶାନ୍ତିକୁ ମୋଟେ | 
ନକ୍ଷତ୍ରମାଳା ଜ୍ଵଜୁଥାଏ 

ନିରନ୍ଧ୍ର ଅନ୍ଧାର ଭିତରେ । 


ନ 


ଧା 
ତ 


ଗଦ ସଚ ଶରୀର [EF 

ଅସୀମ କଳଙ୍କରାଶି 

ଲାଗିଅଛି ଆକାଶ ଦେହରେ, 
ଯାହା ଘୃଣାଠାରୁ ଆହୁରି ତୀବ୍ର, 
ଯାହା ଜ୍ଵଳୂଥ୍ବ ଅବିନାଶୀ 

ନକ୍ଷତ୍ର ଭାବରେ । 

ମୋର ସବ୍ର ନିନ୍ଦା, ସବ୍ଧ ଅପଯଶ, 
ପୌରୁଷ-ହୀନ ଯାବତ୍‌ ରଟନା, 
ବ୍ୟର୍ଥ ହେବ, ସବୁ ବ୍ୟର୍ଥ ହେବ । 


ପୁଣି ଆସିବ ଫେରି 
କୁସୁମର ମାସ, ନିଶ୍ଚେ 
ଦିନେ ହେଲେ । 
ଲୋକେ କହିବେ ତାକୁ 
ପ୍ରେମ ବୋଲି ହଠାତ୍‌ 
ଅନ୍ଧାର ଭିତରେ | 
HE 

ଉଦାସୀନ ଲୋକ 


ପୃଥ୍ବୀର ରାତି-ବିନ, 
ନିଦାଘ ବା ହଠାତ୍‌ ବର୍ଷାରେ 
ତୁମକୁ ସ୍ଲରଣ କରି 
ଉଦାସୀନ ଯଦି କେହି ହୁଏ, 
ତୁମେ ତାକୁ ଦୋଷ ଦେବ 
କହିବ ବାତୁଳ ବୋଲି, 
ଲୋକଟା ସ୍ଵାଭାବିକ ନୁହେଁ ? 


ସେ କଂଣ ମାପିଥୁଲା 
ଘାସର ସବ୍ରଜ ଘ୍ରାଣ, 
ବଞ୍ଚୁବାର ଅଗାଧ ବିସ୍କୟ 
ମେଘ-ମଗ୍ନ ତାରକାର 

ନିଭିଲା ଆଲୁଅ ଜ୍ଜାଳି 

ସେ କଣ ବାଟ ଖୋଜିଥୁଲା 
ଅନେକ ଆଲୋକବର୍ଷ 
ବିତିଗଲା ଯଦିଓ ତାହାର 
ସେ ଫେରିଲାନି ! 


ଜୀବନର ପ୍ରତିଧ୍ଵନି ଶୁଣିବାକୁ 
ଶୁଝିବାକୁ ଯାବତୀୟ ରଣ, 
ଅନ଼ାଗତ ଆଗନ୍ତୁକମାନଙ୍କୁ 
ପାଛୋଟି ନେବାକୁ 

ସେ ଠିଆ ରହେ 

ଦୁଆର ପାଖରେ । 

ସକୀଳର ଲାଲି ଖରା, ଭଙ୍ଗୁର' କାକର, 
ନୀଡ଼ ହରା ଚଢ଼େଇଙ୍କ 

ବିନହ୍ଦଳ ଜାକଳୀ 

ସବ୍ର ସେ ଶୂଣୁଥ୍‌ଲା 

ନିମଗ୍ନ ହୃଦୟରେ, 

ଘରକୁ ଫେରିବ ବୋଲି ସିନା । 
EE | 

ବନ ହଂସୀ ଉଡ଼ିଯାଏ 


କୁହୁଡ଼ି ପରି ଜଣେ ନାରୀ 

ବିଞ୍ଚୁଅଛି ଜୋଛନାର ଫୁଲ 

ବ୍ୟାକୁଳ ପବନରେ ତା ପଣତ ଉଡୁଛି । 
ତାହାର ଅଲରା ବାଳ 

ଉଡ଼ୁଅଛି ଏଣେତେଣେ, 

କିନ୍ତୁ ତା'ର ତିଳେ ହେଲେ 


ଭୁକ୍ଷେପ ନାହିଁ କେଉଁଠିକୁ । 


ପବନରେ ଉଡ଼ୁଅଛି ' ମନ୍ଦିରର 
ସୁଦୀର୍ଘ ବାନା ଫର ଫର କରି 
ସେଥ୍‌ରେ ଲେଖାନାହିଁ I 
ସ୍ଵପ୍ନର ଠିକଣା ! 

ନ 


ସେ ଠିକଣା ଲେଖାଥାଏ 
କୌଣସି ଏକ ରମଣୀର 
ଆଖ୍ର ପତାରେ କେବଳ । 


ନିଶ୍ୂୁର ଅନ୍ଧାରରେ ଫେରିଆସେ 
ବନ୍ଦରକୁ ଦାମ୍ଭିକ ବୋଇତ । 

ତାର ପାଲ ଆଉ ଅଝାଲରେ 
ବୋଳାଥାଏ ଜଳଜ ସ୍ବପ୍ନର ରେଖା 
ଯାହା ଆଉ ପଢ଼ି ହୁଏ ନାହିଁ । 
ପାହାଡ଼ରେ ଲାଗିଅଛି ନିଆଁ 
ରୁଦ୍ରାକ୍ଷ ରଙ୍ଗର, 

ପାଦ ତଳେ ପଡ଼ି ରହେ 

ଅସଂଖ୍ୟ ମୁହୁର୍ର ଲମ୍ବଦାଲ ହୋଇ । 
ମୁଁ ଆସି ଠିଆ ହୁଏ 

ଝର୍କା ଖୋଲିଦେଇ, 

ବନହଂସୀ ଉଡ଼ିଯାଏ 

ସ୍ଵପ୍ନରୂ ସ୍ଵପ୍ନାନ୍ତରକୁ । 

HH 

ସାଗରର ସୀମା 


ମୁଁ ଗୋଟାଏ ସ୍ଵପ୍ନ ଦେଖୁଲି 
ଶୋଇଛି ମୁଁ ଅନ୍ଧାର ଭିତରେ 
ଅନ୍ଧାରରୁ ଜନ୍ମ ନେଉଛି ଆହୁରି 
ଆହୁରି ଅନ୍ଧକାର, 

ଚାରିଆଡ଼େ ଅନ୍ଧାର କେବଳ । 


ଆକାଶଟା ବିରାଟ ବରଗଛ ଭଳି 
ଢାଙ୍କି ରଖ୍ଛି ପୃଥ୍ବୀକୁ 

ମୁଁ ଶୋଇଛି ତାହାରି ତଳରେ 
ନିଦକୁ ଜାବ୍ରଡ଼ି, 

ଗହଳ ପତ୍ର ଭିତରୁ ଦିଶୁଚି 
ନକ୍ଷତ୍ରର ମୁହଁ ଏଠି ସେଠି, 
ଯାହା ଲୁଚି ମଧ୍ଯ ଲୂଚିପାରୁ ନାହିଁ 


ଶବ୍ଦ ସଙ୍ଗେ ଶୃଙ୍ଗାର 

ସମସ୍ତ ଅତୀତ -ସରତ୍ତୀ 
ବର୍ଭମାନ ହୋଇଯାଏ ଯଦି, 
ଭବିଷ୍ୟତ ଯଦି କେଭେ 


ଘାତକ ନ ହୁଏ, 

ତାହେଲେ ଏ ରାତି ମିଶିଯାଉ 
ଆହୁରି ରାତିରେ, 

ଭାସି ଯାଉ ଅନ୍ଧାରରେ ଦିଗନ୍ତ, 
ମୁଁ ମଧ୍ଯ ଭାସିଯିବି ଯୁଗାନ୍ତରୁ 
ଅନ୍ୟ ଯୁଗାନ୍ତକ୍ର, 

ସ୍ତଷ୍ତ ଚରାଚର ସାକ୍ଷୀ ରହିଥ୍‌ବ । 


ମୁଁ ଏଥର ଚାଲିଛି ଖରସ୍ତୋତା 

ନଲତର ଆକୂଳ କଲ୍ଲୋଳ ସଙ୍ଗେ, 

ନିବିଡ଼ ବନାନୀର ପଲ୍ଲବରୁ 

ପଲ୍ମବ୍ରକୁ ଅତିକ୍ରମ କରି ମୁଁ ଚାଲିଛି, 

ଏ ବର୍ଷ ବସନ୍ତରେ ଏଠି କୋରକ ଫ୍ରଟିନି 
ଶ୍ୟାମଳ ତୃଣତୁମି କିମ୍ବା ମରୁଭୂମିର 
ମରୀଚିକା ଡେଇଁ ମୁଁ ଯାଇ 

ପହଞ୍ଚୁବି ଏକ ଦିକ୍‌ଚିହୃହୀନ ସାଗର ବେଳାରେ 
ଯେଉଁଠି ସାଗର ସରିଛି । 

mun 

ମନୋହରପୁର 


କେହି ଜଣେ ବାହାରିଲା କେନ୍ଦ୍ରରୁ 

ବୃତ୍ତର ପରିଧ୍‌ ମାପିବାକ୍ର, 

ଉଚ୍ଛଙଖଂଳ ଆତ୍ମଘାତୀ ପବନରେ 

ତାର ବାଳ ଉଡ଼ୁଥ୍‌ଲା ଫୁର୍‌ଫୁର୍‌ ହୋଇ । 


କିନ୍ତୁ ସେ ଜାଣିନାହିଁ 

ବେଗବାନ ନର ସୁଅରେ 

ଜାଗି ଉଠିଛି ପଠା, କିମ୍ବା 

ନିବିଡ଼ ପ୍ରେମର କୋରକକୁ ଦଂଶିଛି 
ସନ୍ଦେହର କୀଟ ସେତେବେଳେ | 

~~ 


ରକ୍ତର ସ୍ଵରଲିପି ଶୁଣିବାକୁ 
କେହି କଣ ନଥୁଲେ ପାଖରେ, 
କାହାରି ହୃଦୟରେ କଣ ତିଳେ 
ମାତ୍ର ଉତ୍ତାପ ନଥୁଲ୍ଲା ? 


ମନୋହରପୁର ଗାଁ'ରେ ଜଳୁଛି 
ଅସୁନ୍ଦର ନିଆଁ, 

ପୋଡ଼ି ଯାଉଛି ତିନୋଟି ଦେହ 
ଶୀତାର୍ଉଁ ରାତିରେ ଆଉ 
ସେମାନଙ୍କ ମିଳିତ ଆର୍ଉଁନାଦ 
ରାତିର ଅପନ୍ତରାକୁ ଚିରି 

ଫାଳ ଫାଳ କରି ଦେଉଛି, 
ହାୟ ସବ୍ର କିଛି ପୋଡ଼ି 
ପାଉଁଶ ହୋଇଗଲା । 
Hn 


ଅମ] ଗବ ସଚ ଶୃରାର | _ 

ଗୋଟାଏ କଟା ହାତ 


ଗୋଟାଏ କଟାହାତ, 
ମୋଟେ ମୋ ପିଛା ଛାଡ଼ନି, 

ସେ ହାତରୁ ରକ୍ତ ଝରୁଛି । 

ସେ ହାତ ଚିକ୍ରାର କରି କହୁଛି, 
ମୋତେ ଛାତକୁ ନ ଯିବା ପାଇଁ । 

ସେ ହାତ ଅଛି ମୋ ସ୍ବପ୍ନରେ, 
ଜାଗରଣର ପ୍ରତିଟି ମୁହୁର୍ଭ । ସେ ହାତ 
ହଁଇଛି ତାର କଟା ପାପୂଲିରେ । 
ମୋତେ ଗୋଡ଼ାଉଛି ସେହି କଟା ହାତ 


ସବୃବେଳେ । 

ରାନୀ | 


| ରାଓଙ୍କ | 
ଆକାଶରେ ମେଘ କେଭେ 
ସ୍ଥିର ରହେ ନାହିଁ 
ଅଝଟ ବାଳକ ଭଳି ବୁଲୁଥାଏ 
ପାଠ ଭୂଲିଯାଇ | 


ମୁଁ ଠିଆ ରହେ ଦିଗନ୍ତକୁ 

ଆଉଜି ସମ୍ପର୍ଣ୍ଣ ନିରସ୍ତ, 

ସମୟ ସଙ୍ଗେ ଯୂଦ୍ଧ କରି 

ମୁଁ କ୍ଲାନ୍ତ ଅବସନ୍ତ ଏବଂ 

ଭଷତ୍‌ ବିଭ୍ରାନ୍ତ ! 

ଶକ୍ତି ଆଉ ଯୌବନ ଛାଡ଼ି ଯାଇଛନ୍ତି 
ମୋର କ୍େଦାକ୍ତ ଶରୀର । 

ସୁଦୂର ଏକ ନିରୋଳା ଅପରାହୁକୁ 
ମୁଁ ଅନାଇ ରହିଛି ନିଷ୍ପଇ କ ଆଖୁରେ 
ଯେଉଁଦିନ ମୁଁ ଆବିଷ୍କାର କରିଥୁଲି 
ପ୍ରଥମ ରେଳଗାଡ଼ି 

ଯାହାର ବିସର୍ପିଳ ଧୂଆଁ 

ଆଛନ୍ନ କରିଥ୍ଲା ନତତପଠା, କାଶତଶଣ୍ଡୀ ବଣ | 


ବେଳେ ବେଳେ ପୁଞ୍ଜ ପୁଞ୍ଜ 
ଅନ୍ଧାର ଝରେ ଚେରାପୁଞ୍ଜୀ ଭଳି 
ଅବିରଳ ଧାରାରେ, 

ଛାତଟା ଅନ୍ଧାର କେବଳ, 

ସ୍ତନ୍ତ ଚରାଚର | 

କିନ୍ତୁ ଦିନେ ଦିନେ ଆକାଶଟା 
ନୀଳିମାରେ ଦେହ ଧୋଇ ହୁଏ । 


| ଶତ ସୋ ଶଳାର 

ପୁଣି କେଭେ ଉଏଁ ଜହୁ, 
ବୃଦ୍ଧ ପେଚା ପ୍ରଶ୍ନ କରେ କୋରଡ଼ ଭିତରୁ, 
ଆଖ୍‌କୁ ତରାଟି, “ ଆସିବାକୁ ଏତେ ଡେରି କଲ ?”” 


ଆଜି ବଡ ବିପନ୍ଧ ସମୟ 
ଚାରିଆଡ଼େ ଶହ୍ଦ ବିଭୀଷିକା । 
ମୁଁ ଆଉ ଛାତକୂ ଯିବି ନାହିଁ, 
ବାଟ ଓଗାଳି ଠିଆ ଅଛି 

ସେହି କଟା ହାତ । 

ଅନେକ ଆଶ୍ଲେଷ ଆଉ 

ପ୍ରଚୂର ଚୁମ୍ବନ ଚାରିଆଡ଼େ 
ବିଛାଡ଼ି ପଡ଼ିଛି, 

ଟବ୍‌ର ରଜନୀଗନ୍ଧା କ୍ଲାନ୍ତ ଆଜି 
ସରିଛି ତାର ସବ୍ର ପବିତ୍ରତା । 


ଏଥର ମୁଁ ଦିଗନ୍ତକୁ 

ଯିବି, 

ମୋର ସବ୍ର ପଦଚିହ୍ନ 

ପୋଛି ଦେବି ଗୋଟି 

ଗୋଟି କରି, 

ଏଥର ମୁଁ ସୂର୍ଯ୍ୟାସ୍ତ ଦେଖୁବି 
ନିରୋଳାରେ ବାଲିବନ୍ତ ଉହାଡ଼ରୁ, 
କଟାହାତ କିଛି କହିବନି । 
men 


a 


Digitized by PPRACHIN, SOA 


ରାନୁନୀ' 


ରାଓଙ୍କ 


ତୁମେ କହିଥ୍‌ଲ 

ଘାସ ହେବ ବୋଲି, 
ଅଜିଞ୍ଚନ, ନିରିମାଖ୍‌ 
ଅଥଚ ବିନ୍ୟସ୍ତ, 

ଗଭୀର ସବୂଜିମା ନେଇ । 


ଘାସ 


ତୂମ ଦେହେ ଅଚିହ୍ନା ଆହାନ, 
ଚାରିଆଡ଼େ ଘାସର ଘ୍ରାଣ 
ପରିବ୍ୟାପ୍ତ ଥୁଲା, 

ଘାସ ଖାଲି, ଘାସ ଆଉ ଘାସ | 

ଭାନୁଜୀ 
ରାଓଙ୍କ 


ମନେ ହେଲା ଆଜିର ଆକାଶ 
ନୀଳ ନୁହେଁ ଲଷତ୍‌ ସବୂଜ 
ଠିକ୍‌ ଘାସ ପରି । 


କାକରରେ ଓଦା ଥୁଲା 


ତ୍ରମ ଦେହ, ଆଖ୍ର ପଲ୍ଲବ, 
ତୁମର ପବିତ୍ର ମୁହିଁ 

କଥା କିଛି ପାରିନାହିଁ କହି । 

ମୁଁ ଚାଲିଛି ନିରୂଦଦେଶ 

ମାଡ଼ି ମାଡ଼ି ଘାସ, 

ଘାସର ଉପତ୍ଯକା ତଥାପି ସରିନି । 


ଘାସର ଇଲାକା ଏଠି 

ତା ଭିତରେ ବାଟ କିଛି ନାହିଁ 

ମୁଁ କିପରି ବାଟ ପାଇ ଯିବି 
ଦୁବଘାସ, ବେଣାଘାସ, ମୁଆ ଘାସ 
ଆଉ ଅନାବନା ଘାସ ସବୁ ଡେଇଁ ? 
ବାଟବଣା ହେବି ନାହିଁ କଣ ? 
ତୃମେ ସ୍ଵପ୍ନ ଦେଖ୍ଥ୍ଲ 

ଘାସ ହେବ ବୋଲି 

ଘାସ ହେବା ସହଜ ତ ନୂହଁ ! 

ଘାସ ପରି ଅବନତ, 

ଭୁଇଁ ଛୁଇଁ ରହିବାର ଅନନ୍ତ ପିପାସା, - 
ନିବିଡ଼ ଘାସର ଘ୍ରାଣ ` 

ଲାଗିଅଛି ଦେହରେ ତୁମର । 


| ଶବ ସଚ ଶୃଙାର [EZ 

7] ରବ ସବେ ଶବର | 


ଚାରିଆଡ଼େ ଘାସର କୁହୁକ, 
ଗିଲାସ ଗିଲାସ ଭରି 


ଘାସର ମଦିରା 

ମୁଁ କହିବି ପାନ, 

ମୋ ଶରୀର ଆପଲ ତ କରିବି 
କେବଳ ଘାସରେ | 

ବହୁବର୍ଷ ବିତିଯିବ, 

କ୍ଷୟକାଶ ରୋଗୀ ପରି 

ଶୀର୍ଣ୍ଣ ଏକ ପୀଣ୍ଡୁର ଜହ୍ନ 
ମୋତେ ଆସି ଖୋଜିବ କେବଳ, 
ମୁଁ ପାରି ଦେବି ଘାସର ଗାଲିଚା 
ତାଂ ଲାଗି, କହିବି, “ତୁମେ ବଡ଼ କ୍ଲାନ୍ତ ଆଜି 
ଟିକେ ଥକା ମାର ।” 

ମୋର ବାକି ନାହିଁ କୌଣସି 
ଭୁମିକା ପୃଥ୍ବୀରେ ଆଉ, 

ତୁମେ କ'ଣ ଫେରିଯିବ 

ବେଳ ଥାଉ ଥାଉ 

ମୋ ଲାଗି ଅପେକ୍ଷା ନ କରି ? 


ମୁଁ ମୁହଁ ମାଡ଼ି ଶୋଇ ରହେ 
ଘାସର ଶେଯରେ 

ଚାରିଆଡ଼େ ଘାସର ଉଚ୍ାସ, 
ଘାସ ଆଉ ଘାସ, ତୁମେ କିନ୍ତୁ 
ନିଷ୍ପଳଙ୍କ ଘାସ ହେଲ ନାହିଁ । 

ଶବ୍ଦ ସଙ୍ଗେ 


ଶବ୍ଦ ସଙ୍ଗେ ଯଦି ଭେଟ ହୁଏ, 
ମୁଁ ତାକୁ ନେଇଯିବି 

ହାତ ଧରି ମତପଠା ପାଖେ । 
ବାଲିର ଶେଯରେ ତାକୁ 
ବସାଇବି ଅତି ଯତନରେ, 
ଶବ୍ଦ ସଙ୍ଗେ ଯଦି କେଭେ... | 


ଆକାଶରେ ମଲାଜହୁ 

ଦେଖୁଥ୍ବ ଆମ ଗତିବି 
ଆମେ ଦୁହେଁ ମୁହାଁମୁ 
ମୁଁ ମାପୁଛି ଶବ୍ଦର ପରିଧ୍, 

ବଧୂ 
ହଁ 


>, 


ଆଉ ଦେଖୁଛି ମୋତେ 

କୂଣ୍ଠାହୀନ, ଅପଲକ । ` 

ଏମିତି କଟିଗଲା ରାତି 

ସରିଲାନି ଶବ୍ଦର ଜ୍ୟାମିତି । 

ଆମେ ଦୁହେଁ ଛହ୍ଦିଥୂଲୁ 

ହାତ ପରସ୍ପର 

ଶବ୍ଦ କଣ ଶେଷକୁ 

ମୋ ପାଖରେ ଧରା ଦେଲା ଆସି ? 


ଦିନେ ଦିନେ ଶହ ପୂଣି 

ଚାଲିଯାଏ ଦୂର ଦିଗନ୍ତକୁ, 

ସେ ବଡ଼ ଉଦାସୀନ ଆଜି, 

ନିଃସ୍ଵ ଫକିର ଭଳି ଭିକ 

ମାଗେ ଝୁଲା ମୁଣି ଧରି । 

ସେ ପିନଛିଛି ଢିଲା ଏକ କଳା କୂରା 
ଯାହା ତାକୁ ରଖୁଛି ଘୋଡ଼ାଇ 
ଆପାଦମସ୍ତକ । 


ଶବ୍ଦ ସଙ୍ଗେ ଯଦି ହୁଏ ଦେଖା 
ଧୂସର ବେଦନା ପରି 
ପଡ଼ିଥାଏ ହୃଦୟ ପରିଖା, 
ଦିଶୂଥାଏ ଭଷତ୍‌ ଆବିଳ, 


ଶହ୍ଦ ଛଡ଼ା ମୋର ଆଉ 
ନଥୁଲା ସମ୍ବଳ, ଅନ୍ୟ କିଛି । 
ପବନର ଶିହରଣ ଛୁଇଁ 

ଶବ୍ଦ ମୋତେ ଚିହୁା।ଇଲା 
ସୃଖ-ଦୁଃଖ, କଲ୍ଲୋଳିନୀ ନର, 
କାଶତଙ୍ଡୀ ଫୁଲ ଆଉ ରକ୍ତାକ୍ତ 
ନିହତ ଗୋଧୂଳି, 

ସେ ମୋର ଆଖ୍‌ ଦେଲା ଖୋଲି । 
ଶବ୍ଦର ପ୍ରତିଧ୍ଵନି ଶୁଣିବାକୁ 

ମୁଁ ବି ଫେରି ଆସେ 

ଶୀତରାତି ସ୍ଵପ୍ନ ଦେଖେ 
ନଶ୍ତପଠା ବାଲିର ଶେଯରେ । 
ଉଡ଼ିଯାଏ ଧୂସର ବଳାକା 

ଦେହ ତା'ର ପାଉଁଶରେ ବୋଳା, 
ସେ ଯିବ ଉଡ଼ି ଉଡ଼ି 

ସୁଦୂର ନକ୍ଷତ୍ର ପାଖକୁ । 


କ୍ରମାଗତ ଡାକିଯାଏ କାଉ 
ଭୋର ହେଲା ଭାବି, 

ପୃଥ୍ବୀ ଅତ୍ଯନ୍ତ ମାୟାବୀ 
ଏହିକ୍ଷଣି । 

ରାତି ଅଛି ହୋଇନାହିଁ ଭୋର୍‌ 
ଏବେ ବି କାନ୍ଦୁଛି ଚକୋର, 
ସିନ୍ଦୁରା ଫାଟିବାକୁ ଢେର 
ଡେରୀ ଅଛି । 


ଶବ୍ଦ କଣ ଡାହାଣୀ-ଆଳୁଅ, 
ଦପ କରି ତଜୁଳଜି ଉଠି 


[ଶବ ସଚ ଶୂର [E21 

ାନୂଜୀ 


ବିରହର ଅପନ୍ତରା ପଡ଼ିଥ୍‌ବ 
ଶୂନ୍‌ଶାନ୍‌ ହୋଇ ? 
କ୍ରମାଗତ ମୋ ପାଖକୁ ଶବ୍ଦ 
ଫେରି ଫେରି ଆସେ 

ମୁଁ ବି ତାକୁ ଭୁଲି ନାହିଁ 
ସେ ମୋତେ ଦେଇଛି 
ଅନେକ କିଛି 

ଜୀବନଟା ଶହ୍ଦଙ୍କ ଫଗୁଣ 
କେମିତି ଶୁଝିବି 

ମୁଁ ତାହାର ରଣ ? 
mun 

ବସନ୍ତ 


ମୁଁ ଆସିଛି ସଜାଇବି 
ପୃଥ୍ବୀର ସମଗ୍ର କଙ୍କାଳ | 
ମେଦ-ମଜ୍ଜା, ଶିରା-ପ୍ରଶିରାରେ 
ରକ୍ତ ଦେବି ଢାଳି ଅକାତରେ । 
ସଜାଇବି ପ୍ରକୃତିର ଗଭା 
ଫୁଲରେ ଫୁଲରେ 


VU 


ମଁ ବସନ୍ତ ଆସିଛି । 


at 


ମୁଁ ଆସିଛି ଧରିତ୍ରୀକୁ 
ବହୁଦିନ ପରେ, 

ତା ଛାତିରେ ଖୋଳି ଦେବି 
ସ୍ଵପ୍ଧର ଠିକଣା ନିପୁଣ 
ସ୍ପଷ୍ଠ ଅକ୍ଷରରେ, 

ଆଜି ଏହିକ୍ଷଣି । 


[ ଶବଦ ସେ ଶୃଟାର [EA 

ଜହୁ ଗଲା ବ୍ରଡ଼ି 

କୁହୁଡ଼ି ଆହୁରି କୁହୁଡ଼ି, 

ମ୍ବ ବଉଳର ବାସ୍କା ଉଠୁଛି ମହକି, 
ଆକାଶର ଛାତି ଚିରି ଉଡ଼ିଗଲା 

ପ୍ରମତ୍ତ କୋଇଲି ଗଛରୁ ଅନ୍ଯ ଗଛକୁ | 
ନିତ୍ଭ ଗଛ ଭରିଛି କଢ଼ରେ ! 


ଆଜି ପରା ହୋଲି 

ଫଗୁ ଖେଳ ସରିନାହିଁ 
କୃଷ୍ଣଚୁଡ଼ା, ପଳାଶ ଫୁଲଙ୍କ 
ଚାରିଆଡ଼େ ମହୁମାଛି ଭିଡ଼ 
ବନହଂସୀ ଉଡ଼ିଯାଏ ନିବିଡ଼ 
ନକ୍ଷତ୍ର ଆଡ଼କୁ । 

EH 

ରାଓଙ୍କ 


ଅନ୍ୟ ପୃଥ୍ବୀ 


ପୃଥ୍ବୀର ଆରପଟେ 

ଆଉ ଏକ ପୃଥ୍ବୀ ରହିଛି, 

ସେହି ଭଳି ସବ୍ର କିଛି 

ଦିନ-ରାତି, ଆହୁିକ-ଗତି, 

ରତୂଚକ୍ର ନାମ କିନ୍ତୁ ଭିନ୍ନ, 
ସୂଖ-ଦୂଃଖ, ଇର୍ଷା-ଦ୍େଷ, 

ପ୍ରେମ ପରି ବିପନ୍ନ ବିସ୍ଟୟ ଆକୀର୍ଣ୍, 
ଆଉ ଅଛି ବ୍ୟଯାଧ୍‌ ଜରା, 

ମୃତ୍ୟୁର ଅନ୍ତିମ ପରିଧ୍‌ | 


ଏଠି ବି ସୂର୍ଯ୍ୟ ଅଛି 
ଯାହା ଗଡ଼ି ଗଡ଼ି ଯାଏ 
ଦିଗନ୍ତ ଆଡ଼କୂ କ୍ରମାଗତ । 


| ଶବ ସେ ଶୂର [EC 

ପବନର ଆହ୍ବାନ ଶ୍ରଣି ମଧ୍ଯ 
ଶୁଣିପାରେ ନାହିଁ ଉଦାସୀନ ଗୋଧୂଳି । 
ସେ ପଡ଼ି ରହେ ଲମ୍ବଜାଲ ହୋଇ, 
କିଛି ଘର-ବାହୃଡ଼ା ଘଣ୍ଟା ଧ୍ଵନି 

ଆଉ ସକନ୍ଧ୍ୟାଦୀପ ଶିଖାର ମଝିରେ । 


ଏଠି କ”ଣ ପାଳଭୂତ ଅଛି 

ଯିଏ ମିଛିମିଛିକା ଡରାଉଛି ମୋତେ ? 
ତାର ଆନ୍ଦୋଳିତ ଦୃଇବାହୁ 

ହିଡ଼ ମୂଣ୍ଡେ ଜଗୁଛି କାହାକୁ ? 

ଜହ୍ନ ଆସି ଫେରିଯାଏ 

ପାଳଭୂତ କଥା କହେନାହିଁ । 

ବଡ଼ ଅନ୍ୟମନସ୍କ ସେ ଆଜି, 

ମୋ ପରିକା ସେ ବି କଣ 

ପ୍ରେମରେ ପଡ଼ିଛି ? 

HEN 


[5] 

ବୟସ 


ମୁଁ ବୟସଟାକୂ ଗୋଟାଏ 
ପୋଷ୍ଟକାର୍ଡ଼ ଭଳି ଗଳାଇ 
ଦେଲି ଡାକବାକ୍ରରେ । 

ବେରିଂ ହେବ ଜାଣି ସୁଦ୍ଧା 
ସେଥୁରେ ମୁଁ ଟିକଟ ମାରିନି ! 
ତାପରେ ମୁଁ ଭୂଲି ଯିବାକୁ 
ଚେଷ୍ଟା କରିଛି ଘଟଣାଟିକୁ 
ଯେମିତି ଦିନେ ଦିନେ 


ଭୁଲି ଯାଇଛି ସ୍କୁଲ ଯିବାକ୍ର, 
କିମ୍ବା ମା ଦେଇଥୁ୍‌ବା ଗିଲାସେ ଦୂଧ 
ପିଇବାକୁ । 


` 


{ ଶବ ସଟେ ଶୂର [5 

ଆଉ ପୂରାପୂରି ହଜି ଯାଇଛି 

ନଇପଠା କାଶତଶ୍ଡୀ ବଣରେ । 

ପ୍ରତିଦିନ ଡାକବାଲା ଡାକ ଦେଇଯାଏ, 
ମୋର ସେ ବେରିଂ ଚିଠି ମୋ ପାଖକୁ ବା 
ଫେରିବ କେମିତି ? 


ମୃତ ଚିଠିଙ୍କ ଆବର୍ଜନା ଗଦାରେ 
ମୋ ବୟସ ଉଙ୍କି ମାରୁଛି 

ଥରକୁ ଥର ଅସହାୟ ଭାବରେ, 
ତା'ର ଆଉ କିଛି କରିବାର ନାହିଁ ଏଥର । 
ସେ ଶୁଣୁଛି କପୋତ କୂଜନ, 
ଯାହା ତାକୁ ବଡ଼ ଅନ୍ଯମନସ୍କ 
କରିଦିଏ, 

ଅହେତୁକ ବର୍ଷାରେ ତିନ୍ତିବାକୁ 
ତାର ତିଳେ ମାତ୍ର ଆପଭ୍ତି ନାହିଁ । 
କିନ୍ଧ ଯଦି କେଭେ ଜହୁ ଉଏଁ 
ଆଦୌ ତାର ସମ୍ମୋହନ 

ସେ ଏଡ଼ାଇ ପାରେନି । 

ଚିଠି ଗଦାରୁ ଉଠି ସେ ଠିଆ ହୁଏ 
ଜହ୍ନର ହାତ ଥରିବ ବୋଲି, 
ଏଥର ସେ ଯିବ ଉତ୍ସରୁ 

ମୁହାଁଣ ଆଡ଼କୁ | 

HD 

ଗଳିର ବୃତ୍ତାନ୍ତ 


ତୁମେ ମୋତେ ଭୁଲିଯାଅ, 

ଯେମିତି ଭୁଲି ଥଲେ ଦୁଷ୍ଟନ୍ତ 
ଶିକୁରନ୍ତଳାକୁ | 

ପାଞ୍ଚ ମହଲା କୋଠାର ଝର୍କାରୁ 
ତୁମେ ଅନାଇ ନାହଁ ରାସ୍ତାର 
ବତିଖୁଣ୍ଡ ତଳେ ଠିଆ ଥୁବା 

ସେହି ଯୁବକକ୍ର, 

ଯାହାର ମୁହଁରେ ଅବିନ୍ୟସ୍ତ ଦାଢ଼ି 
ଆଉ ଆଖ୍‌ ତଳେ ଅନିଦ୍ରାର ଦାଗ । 
ତୁମେ ଖାଲି ଆକାଶକୁ ଦେଖ୍‌ଥ୍ଲ, ତାପରେ 
ଫେରିଆସି ଲୋଟି ପଡ଼ିଥ୍ଲ 


ବିଛଣାରେ ଲମ୍ବଜାଲ ହୋଇ । 

ଭାନୁଜୀ 


~~ 


ମୁଁ କିନ୍ଧ ଏଆଡ଼େ ଗଳି 

ଭିତରେ ଭିତରେ ପଶି ପଶି 

ଆସି ଗୋଟାଏ ଅମୁଁହା ଗଳିରେ 

ବାଟ ହଜାଇଛି । 

ଏଠି ନା ଅଛି ବାହାରି ଯିବାକୁ ବାଟ, 

ନା ପଛକୁ ଫେରିବାର ସମ୍ଭାବନା । 

ମୁଁ ଅନ୍ଧାର ଭିତର ଦେଇ ଆହୁରି ଅନ୍ଧାରକୁ, 
ନିହିତ ନକ୍ଷତ୍ରଙ୍କ ମାନ ଆଲୁଅରେ ବାଟ 
ଖୋଜି ଖୋଜି ଚାଲିଛି ନୈଶଦ୍ଦ୍ଯ ଆଡ଼କୁ । 
ଗୋଟିଏ ସରୀସୃପ ପରି ଗଳିର ଅଭ୍ଯନ୍ତରରୁ 
ଆଉ ଏକ ଗଳିକୁ ନିଷ୍ପମଣ । 

ରଜନୀଗନ୍ଧାର ବାସ୍କା ବାରି ବାରି 

ବୁଲିବା ହିଁ ମୋ ଜୀବନର ସାର କଥା ହେଲା ! 


ଏସବ୍ର ବୃତ୍୍ତୀନ୍ତର ବ୍ଯବଚ୍ଛେଦ କରି 
ଆଜି ଆଉ ଲାଭ କ'ଣ ? 

ଗଳିର ଛାତମାନଙ୍କରେ 

ଶୁଖ୍ଛି ହଜୀର ହଜାର ଶାଢ଼ି 
ଉଜ୍ଵଳ ରଙ୍ଗରେ ବର୍ଣ୍ଣିଳୟ ଜହ୍ନ ଆଲୁଅରେ । 
ମୋର ମନେ ହେଲା ଶାଢ଼ି ଗୁଡ଼ିକ 
ହଠାତ୍‌ ରୂପବତୀ ନାରୀ 

ପାଲଟି ଓହ୍ଲାଇ 

ଆସିଛନ୍ତି ରାସ୍ତାକୁ । 

କିନ୍ତୁ ହାୟୟ କେହି ହେଲେ 

ତୁମେ ହେଲେ ନାହିଁ। 

ରାଓଙ୍କ 


ଯିବାକୁ ଦେବ ନାହିଁ 


ଅନେକ କିଛି ଛାଡ଼ିବାକୁ ହେବ, 
ଶାଗୁଆ ଘାସର ପ୍ରାନ୍ତର, 

ଜହ୍ମ ପରି ସୁଡୌଲ ମାୟାବୀ ଗୋଲକ, 
ଆକାଶ ପ୍ରଚୁର ନୀଳ 

ଠିକ୍‌ ଏକ ଛୁଆ ଆଖ୍‌ ପରି, 

ହଠାତ୍‌ ହଜି ଯିବେ 

ସୂର୍ଯ୍ୟ ଉହାଡ଼ରେ 

ଉଡ଼ନ୍ତା ସବ୍ର ଶଙ୍ଖଚିଲ । 


2 ~~ 


ଛାଡ଼ିଯିବି ନଲତର ମୁହାଣ, 
ଯେଉଁଠି ଜୁଆର ଆସେ 

ଲୁଚି ଲୁଚି ପ୍ରତିଦିନ 

ରାତି ବେଶି ହେଲେ, 

ସମୁଦ୍ର ପାଣି ପଶେ 

ନଇ ଭିତରକୁ 

ଜୀଇଁ ଉଠେ ନଲର କଙ୍କାଳ । 

ରାଓଙ୍କ 


ମୁଁ ଆଜି ଛିଣ୍ଡାଇବି ବାହୁଲତା 
ସମସ୍ତ ବନ୍ଧନ, 

ମୁଁ ଆଉ ପାରିବିନି 

ନିଦ୍ରାଗତ ସ୍ତନକୁ ପହରା ଦେବାକ୍ର, 
ପଡ଼ି ରହୁ ଅଜସ୍ର ଆଶ୍ଲେଷ ଆଉ 
ଅସଂଖ୍ୟ ଚୂମ୍ବନ ଏଣେତେଣେ 
ବିସ୍ରସ୍ତ ଲୁଗାପଟା ଅସଜ୍ଚଡ଼ା ଥାଉ, 


ମୁଁ ଆଉ ପାରିବିନି ଜଗି । 


ଗୋଧୂଳି ପ୍ରାପ୍ତବୟସ୍କ ଓ ଯଥେଷ୍ଟ ଅଭିଜ୍ଞ, 
ଅବିନ୍ୟସ୍ତ ପବନରେ ଜୋଛନାର 
ହାତ ଧରି କେହି ଜଣେ 

ଆସୁଛି ପାଖକୁ, 

ମୋର ସ୍ଵାୟୁ ସବ୍ର 

ପାଲଟେ ପଥର ଏହି ମୁହୁର୍ରରେ । 
ସେ ଆସୁ ଆହୁରି ପାଖକୁ ପାଖକୁ 
ଧୂସର ଗୋଲାପର ବାସ୍ବା 

ତା ଦେହରେ ଲାଗି ରହିଅଛି । 
ସେ ଆସି ଚାପି ଧରୁ 

ମୋ ହାତ ପାପୁଲିକ୍ର, 

ଆଉ କହୁ କଥା ତୁନି ତୁନି 

ଶବ୍ଦଙ୍କୁ ଆଉଁସି ଆଉଁସି, 

ମୋତେ ସେ ଯିବାକୁ 

ଦେବ ନାହିଁ ବୋଲି । 

HN 


ଆ] ଗଦ ସରେ ଶୃଙାର | 

ଅକ୍ଷର 


~~ x 


ଅକ୍ଷର ସବ୍ଧ ଝରି ପଡ୍ମ 

ବର୍ଷାଧାରା ପରି ଅବିରାମ, 

ମୁଁ ତର୍ଜମା କରୁଛି ଆକାଶ, 

ତାର ପ୍ରତିଟି ଭଙ୍ଗୀ, ତାର ପ୍ରତିଟି 
ଅନୁଚ୍ଛେଦ ଆଉ ପ୍ରତ୍ୟେକ ବିଭାବକୁ 


wv 


ମଁ ସଯତ୍ଵରେ ସଜାଉଛି ଅକ୍ଷରରେ । 


Ca 


ମୁଁ. ଅନୁବାଦ କରୁଛି ନଦୀକୁ 
ତାର ଜଳୋଛ୍କାସ, ତରଙ୍ଗ ଭଙ୍ଗୀ 
ଆଉ ଭଉଁରିକୁ ତିଳେ ମାତ୍ର 
ଉପେକ୍ଷା ନ କରି । 

ଆ ଶବ ସଙ୍ଗେ ଶୃଙ୍ଗାର 


ମୁଁ ସଜୀଗ ଦୃଷ୍ଟି ରଖ୍ଛି ଭାଷାର 
ତଟରେଖା ଯେଭଳି ସେ 


ଲଂଘନ ନ କରେ | 

କିମ୍ବା ବିଶ୍ମାସଘାତକ ଚୋରାବାଲିରେ 

ଅକ୍ଷର ସବ୍ର ପୋତି ହୋଇ 

ନ ପଡ଼ନ୍ତି । 

ମରୁଭୂମିର ନିଦାଘକୁ 

ମୁଁ ଛୁଇଁବାକୁ ଚେଷ୍ଟା କରୁଛି ବାରମ୍ବାର › 

ସେ ଯେମିତି ମିଳାଇ ନ ଯାଏ 

ମରୀଚିକା ପରି ଦିଗନ୍ତରେ । 

ଏଠି ତ ଅକ୍ଷର ସବୂ ଫୁଲ ହୋଇ 

ଫୁଟନ୍ତି ନାଗଫେଣୀ ବଣରେ ବେଳେ ବେଳେ । 


ଢିନ୍ତୁ ଜହ୍ନ ପାଇଁ ଅନୁବାଦ, ତର୍ଜ୍ମାର 
ପ୍ରୟୋଜନ ନାହିଁ, 

କୌଣସି ଟୀକା- ଟିସ୍ତଣୀ 

ଜହୁ ଲାଗି ଯଥେଷ୍ଟ ନୁହେଁ । 

ଜହ୍ନ ଯଦି ଠିଆ ହୁଏ 

ଆକାଶର ଅଗଣାରେ ଆସି 

ମୁଁ ଲେଖ୍ବି ମୌଜିକ କବିତା ଏକ 
ପ୍ରଖର ଅକ୍ଷରରେ, 

ଉଜ୍ଵଳ ଶବ୍ଦ ସବୁ ଧରା ଦେବେ 
ଅନାୟାସେ ଆସି । 

ପକ୍ଷାଘାତ 


ଆଉ ପାରୁନି ଲେଖ, 

ହାତରେ କଣ ପକ୍ଷାଘାତ ହେଲା ? 
ନିଷୂର ଟେବ୍ରଲରେ ପଡ଼ି ଂରହେ 

କିଛି ଡଟପେନ୍‌ କାଳି ଯାର 

ଯାଇଅଛି ଶୁଖୁ | 
ସେମାନଙ୍କ : ଆଉ କିଛି କରିବାର ନାହିଁ 


ସେମାନେ ଅତି ଅସହାୟ 
ଆଜିର ଏହି " ମୁହୁର୍ଇଁରେ | 


ଅବସୀଦ ଘାରିଛି ମୋତେ 
' ଲୁଗାପଟାର ପ୍ରତିଟି ଭାଙ୍ଗରେ 


[ ଶବ ସଚ ଶୃଙାର ECM 

ରାଓଙ୍କ 


କବିଡା 


ଲାଗି ରହିଛି କ୍ଲାନ୍ତି, 

ପାଠକଙ୍କ ନିର୍ମମ ଅବଜ୍ଞା, 

ଆଉ ପାଠିକାଙ୍କ ନୀରବ ଭର୍ସନା । 

କାରଣ କବି ସେମାନଙ୍କ ବଡ଼ 

ନିରାବରଣ କରି ଦିଅନ୍ତି ବେଳେ ବେଳେ । 


ମୁଁ ଏକ ଗୋଧୂଜିରେ କୌଣସି ଗୋଟାଏ 
ଜଳପ୍ରପାତ ଆଗରେ ଠିଆ ହେବି, 
ମନକୁ ସ୍ନିଗ୍ଧ କରିବି ବିଛୁରିତ 
ଜଳକଣାରେ ଓଦା ହୋଇ । 
ଆକାଶରେ ଉଡ଼ିଯିବେ ସହସ୍ର ବଳାକା 
ଡେଣାକୁ ବାଡ଼େଇ ବାଡ଼େଇ | 
ଚାରିଆଡ଼େ ଛାଇମାନେ ଗୋଲ ହୋଇ 
ଘେରି ଧରିଛନ୍ତି ପୃଥ୍ବୀକୁ, 

ସବ୍ର ବଡ଼ ଚୃପ୍‌୍ଚାପ୍‌ ମ୍ରିୟମାଣ, 
ନୈଶଦ୍ଦ୍ୟହି ଏକମାତ୍ର କବିତା 
ଏତେବେଳେ । 


ଆଉ ପ୍ରପାତ ନୁହେଁ; ଏଥର ମୁଁ 
ମୁହାଣକୁ ଯିବି, ପାରି ହେବି 
ସ୍ଟତିର ସବ୍ର ଅପନ୍ତରା। 
ଗଛମାନଙ୍କୁ ଆଉସି ଦେବି 

ଅତି ଆଦରରେ 

ସେମାନେ ବେଗବାନ ଅଶ୍ବ ଭଳି 
ହ୍ରେସ୍ଵା ଧ୍ବନି ଦେବେ । 


Los | ଶବ୍ଦ ସଙ୍ଗେ. ଶୃଙ୍ଗାର 

ଢୈଶୋରର ସବ୍ର ସ୍ବପ୍ନ ଫୁଟି 
ଉଠିବେ ଅବ୍ୟର୍ଥ ବର୍ଣ୍ଣମାଳାରେ 
ପାଖ ପାହାଡ଼ରେ ଶିଳାଲିପି ହୋଇ । 


wv 


ଏଥର ମୁଁ ସାଗରକୁ ଯିବି 


Ca 


ପୁଞ୍ଜ ପୁଞ୍ଜ ଫେଣର ଶୀଜ୍ରାର 
ଭିତରେ ଅବଗାହନ କରିବି । 

ମୋର ସୂପ୍ତ ଲିଙ୍ଗ ଚାରିପଟେ 
ଫେନିଳ ଉଛ୍କାସ ଖେଳିବେ । 

ସବୁ ଅବସାଦ ମୋର ଏଥର 
ଧୋଇ ହୋଇ ଯିବ । 

ଭାନୂଜୀ 
ରାଓଙ୍କ 


~ ~~ VU 
ବଡ଼ ନିଃସ୍ଵ ଆଜି ମୁଁ 

ଆଜି ମୁଁ ବଡ଼ ଦେବାଳିଆ, 

ସ୍ବାସ୍ଥ୍ୟ ନାହିଁ, ବିତ୍ତ ନାହିଁ, 

ଯୌବନ ବି ବହୁ ଦିନ୍ନି 

ଛାଡ଼ି ଯାଇଅଛି, 

ହୃଦୟରେ କାଁ-ଉଭାଁ ଲାଗି ରହେ 

ସ୍ଟତିର ଅଳନ୍ଧୁୁ ଯେତେ ଯାହା 

କଲେ ବି ସଫା ହୁଏ ନାହିଁ, 

ପାସୋରା ଦିନର କଥା, 

ସ୍ବର୍ଣ୍ାଭ ଝୁଲ ! 

ନିଃସ୍ଵ ବଡ଼ ମୁଁ ଆଜି, 
ଦେବାକୁ କିଛି ହେଲେ ନାହିଁ, 
ଏଣେତେଣେ ପଡ଼ି ରହେ 


କିଛ କିଛି ଜୀର୍ଣ୍ଣ ଅନୁଭବ, 


ଯାହା ମୋତେ ହେଇଥୁଲା 

ବଞ୍ଚୁବାର ଅନନ୍ତ ଗୌରବ । 

ବନସ୍ପତିର ଚେର ବହୁଦୂର 

ମାଡ଼ିଅଛି ମାଟି ଭିତରକୁ, 

ଉପରେ ରହିଛନ୍ତି ବସା ବାନ୍ଧି 

କୋଇଲି ଦମ୍ପତି ପତ୍ର ଗହଳରେ । 

ଜାଗି ଉଠେ ଜହ୍ନର ଅବୟବ 

ପତ୍ର ଉହାଡ଼ରୁ, 

ଉଡ଼ିଯାଏ ବନହଂସୀ ଦିଗନ୍ତରୁ ଅନ୍ଯ ଦିଗନ୍ତକୁ | 


ସଲ ତି-ବିସ୍ଲୁ ତିର ଧୂସର ଫସଲ କାଟିବାକୁ 
କେହି କଣ ନାହିଁ ଜଗତରେ ? 


ହାତ ମୋର ବାନ୍ଧି ହୋଇଯାଏ, 

କେ କାଟିବ ଧୂଳିଖେଳ, ରକ୍ତାକ୍ତ କୈଶୋର ? 
ଅପାସୋରା ଗୁପ୍ତ ଗ୍ରନ୍ଥି ଯୌବନର 

ଅନନ୍ତ ପୀଡ଼ନ ? 


ଶୀତ ରାତି ସରି ଆସେ 
କାକରରେ ଓଦା ଥୁଲା ଘାସ, 
ସ୍ବପ୍ନର ଜଟିଳ ବିନ୍ୟାସ “ 
ହୃଦୟରେ ଲାଖ୍‌ ଥୁଲା ମୋର 
ଏବେ ବି ଅଛି ତ ରାତି 

SRE 


Eo 


ହୋଇନାହିଁ ଭୋର, 

କାହା ପାଇଁ କାନ୍ଦୁଛି ଚକୋର 
ତହାଇ ତୁହାଇ ? ` 

ମୋ ଜନ୍ମର ବାସ୍ବା ଭାସି 

ଆସେ ଏନ୍ତଡ଼ିଶାଳରୁ । 

ସେହି ସବ୍ର ନାବାଳକ 

ଆପ୍ଲୃତ ବାତ୍ସଲ୍ୟ ତା ସ୍ବିଗ୍ଧ କାନିରେ 
ପୋଛି ଦେଉଛି ମୋର ମୁହଁ, ଆଖ୍‌, 
ଦେହର ପରିଚିତ କୋଷ । 

ମୋତେ ଜାବ୍ରଡ଼ି ଧରିଛି ମୋର ମା 
ତାର ଦୀର୍ଘଶ୍ନାସ ମୋତେ 

ସ୍ପର୍ଶ କରୁଛି ଅବିରତ | 

ବିଲୀୟମାନ ଜହ୍ନର ମୃତ ଶରୀରରେ 
ମୁଁ ଶତାଦ୍ଦୀର ଶେଷ ଜୋଛନା ଦେଖୁଛି । 
Ln! 

ଅହଂକାରୀ ନୈଶଦବ୍ଦ୍ୟ 


ସହରରେ ଅଜସ୍ର ନିନାଦ 

ମୁଁ ନିସ୍ତ୍ତତା ପାଖକୁ : ଯିବାକୁ 
ଚେଷ୍ଟା କରୁଛି, 

କିନ୍ତୁ ନୈଶଦ୍ଦ୍ଯର ଅହଙ୍କାର ଅଛି । 
ଝାଉଁବଣର ଅନନ୍ତ ଗୁଞ୍ଜନ, 
ସାଗରର ଆସ୍ତାଳନ ଆଗରେ 
ଭାରି ପଡ଼େ ଦୁର୍ଗର ପ୍ରାକାର ପରି 
ସବୂ ନୀରବତା 

ଏଠି ବି ଶବ୍ଦ ଅଛି ଦାମ୍ଭିକ ଗର୍ଜନ, 


କ୍ରମାଗତ ପଛରେ ଗୋଡ଼ାଏ । 

ଦିନେ ଦିନେ ଯେତେବେଳେ ଚାରିଆଡ଼ ଶୂନଶାନ, 
ନିସ୍ତସ୍ସ ଚରାଚର, ଡାକିଉଠେ ବାଚାଜ ତକ୍ଷକ 
ଶାଳ୍ପଳୀ ତରୁରୁ, 

ସେତେବେଳେ ବ୍ରହ୍ମାବି ଅଡ଼ୁଆରେ ପଡ଼ନ୍ତି, 
ସେ ଅଟକ ଅଛନ୍ତି ବ୍ଲାକ୍ହୋଲ ଭିତରେ 
ନିର୍ବିକଳ୍ପ ହୋଇ । 

ମୁଁ କିନ୍ଧ ଜାଗି ରହେ 

ମସୃଣ ଟେବ୍ରଲ ସଜାଇ । 

କିଛି ନିଶ୍ଦୈ ଘଟିବ ଆଜି 

ନୈଶଦ୍ଦ୍ଯ ଯଦି ଆସି 

ମୋ କାନ୍ଧରେ ବସେ ୨? 


ସେ କିଛି ଚଢ଼େଇ ନୂହେଁ 

କେମିତି ବସିବ କାନ୍ଧରେ ? 

ଧରା ସେ ଦିଏ ନାହିଁ ସହଜରେ, 

ସେ ବଡ଼ ଅଭିମାନୀ ଚୂପ୍ଚାପ୍‌ ଠିଆ ରହେ 
ଦୁଆର ବାହାରେ । 

ପର୍ଣ୍ଣ ମୋଚୀ ବୃକ୍ଷମାନେ 

ପତର ଝରାନ୍ତି 

ବନଭୂମି ଭରିଯାଏ ନିହତ ପତ୍ରରେ | 

କେ କହିବ ରାତିର ବୟସ କେତେ ? 
ଯୌବନ ତା ଦେହରେ 

ଏବେ ବି ଲାଖ୍‌ ରହିଅଛି । 

କେଉଁଠି ହେଲେ କୋଳାହଳ ନାହିଁ, 

ରଜ ଦୀର୍ଘ ଗଛମାନେ 

ଆକାଶ ଛୁଅଁନ୍ତି ସମବେତ ନୀରବତାରେ । 

ମୋର ମେଦ-ମଜ୍ନା, ପ୍ରତିଟି ଶିରା-ପ୍ରଶିରୀରେ 
ବହିଯାଏ ଅଭ୍ଯସ୍ତ ଶବ୍ଦର ପଟୁଆର, 
ସେମାନେ ଚକିତ କରନ୍ତି ମୋତେ 
ପ୍ରତି ମୁହୂର୍ରରେ ! 

ଘରର ପ୍ରଚ୍ଛନ୍ନ ଅନ୍ଧାର ଶାନ୍ତି ଦିଏ 
ନାହିଁ ତିଳେ ହେଲେ ! 

ନିଭୃତ ଛାଇଙ୍କର କ”ଣ ଧୃନିମୟ 
ଅସ୍ତିତୁ ଅଛି ? 

ମୋ ଶୈଶବ ମୂହଁ ମାଡ଼ି 
ହାମୁଡ଼େଇ ପଡ଼େ ଆସି 

ମୋ ଉପରେ ଠିକ୍‌ ସେତେବେଳେ । 


ନୈଶହ୍ଦ୍ୟ ବଡ଼ ଅହଙ୍କାରୀ 

ସେ ସହଜରେ ଧରା ଦିଏ ନାହିଁ 
ଟେବୁଲରେ ଜଳୁଥାଏ ମହମବତି ଏକ 
ପବନରେ ଥରୁଥାଏ ଶିଖା, 

ସେ କିନ୍ତୁ ଲିଭିବ ନାହିଁ, 

ମୋର ଦ୍ବଇ ଧାଡ଼ି କବିତାକୁ 
ପ୍ରତୀକ୍ଷା କରୁଛି । 

ନୀରବତା ମୋ ଆଖୁକୁ ମାଡ଼ି. ବସି 
ନିଦ ଆଣି ଦିଏ, 


Cg 


ହଠାତ୍‌ ମୁଁ ଚେତନା ହରାଏ 

ନିର୍ବାଚିତ କବି 


ସେଦିନ ଆକାଶଗଙ୍ଗା ଆକାଶରେ 
ବଡ଼ ବେଶି ସ୍ପଷ୍ଟ ଦିଶୁଥୁଲା, 
ସବୂ କିଛି ଥୁଲା ଅନୁକୂଳ 

କବିତା ଓହ୍ଲାଇବ ବୋଲି 

ପୃଥ୍ବୀ ମାଟିରେ । 


ସେ କିନ୍ତୁ ଆସିଲା ନାହିଁ 

ଅପେକ୍ଷା କରୂଥ୍‌ଲା ତା ପ୍ରିୟ କବିକୁ 
ଯାଂ ଗାଲରେ ସରଳ ଘାସ ପରି 
ଲାଜକୂଳା ମୁଠେ ଦାଢ଼ି 

ଲାଗି ରହିଥୁଲା | 

ସେ କବିର. ଉଦାସ ଦୃଷ୍ଷି, 

ଚପଳ ଚସ୍ତଲ, ସେ କେଭେ ବସେ 

ନାହିଁ ହାତ ଯୋଡ଼ି, 

ସବ୍ରବେଳେ ନିମଗ୍ନ ଆଖରେ 

ଦେଖୁଥାଏ ପୃଥ୍‌ବୀକୁ, 

ସମାଜ-ସଂସାର ତା ପାଖରେ ସବ୍ର କିଛି ନୁହେଁ । 


କବିତା ଜାଣିଛି ସେ ଆଉ 

ଯିବ ନାହିଁ ପରିଚିତ କବି ଗହଣକୁ 

ସେମାନେ କଣ ବା ଦେଲେ 

ଯାହା ଥ୍ଲା ଅବଶିଷ୍ଟ ତାଙ୍କ ନିକଟରେ ? 

କିଛି ଘସରା ଚିତ୍ରକଳ, ଅଳୀକ ଶବ୍ଦର ବିନ୍ୟାସ, 
ମୃତ ନକ୍ଷତ୍ରଙ୍କ ଆଲୋକ ଭଳି 

ଯାହା ମ୍ଲାନ ଦିଶୁଥୁଲା । 


ସେ ଏଥର ନେଇଯିବ 

ନୂତନ କବିକୁ ହାତ ଧରି 

ପ୍ରକୃତି ପାଖକୁ । 

ଚିହ୍ନାଇବ ନଇଁ ପଠା, ଇାଶତଙଣ୍ଡୀ ବଣ । 
କେମିତି ସନ୍ଧ୍ଯା ହେଲେ ଜହୁ ଉଇଁ ଆସେ 
ଭାସିଯାଏ ଜୋଛନାରେ ବିଶ୍ଵ ଚରାଚର, 
ଦେଖାଇବ ସବୂକିଛି ଗୋଟି ଗୋଟି କରି । 


| ଶବ ସଟେ ଶୃଟାର 7 

ସେ ଜାଣିଛି ନୂଆ କବି 
ତା ଦେହରୁ କାଢ଼ି ନେଦ 


ଗଛର ବଳ୍ଧଳ 
ତୀ ଦେହରେ ଖଞ୍ଜି ଦେବ 

ଅଜସ୍ର ଉପମା, 

ଯାହା ଜଳୁଥ୍ବ ଉଜ୍ଜଳ ଅନ୍ଧକାର ଭଳି । 
କବିତାର ଶରୀରରେ ପିନ୍ଧାଇବ 

ଅକ୍ଷାରର ଶାଢ଼ି | 

ଯାହା ପଣତରେ ବୂଣାଥ୍‌୍ବ 

କିଛି ନଭ, କିଛି ସୂର୍ଯ୍ୟାସ୍ତ କିଛି ଅପନ୍ତରା, 
ଆଉ କିଛି ଜହ୍ନର ଉଦାସ ଆହ୍ଵାନ ! 
HN 


ଶବ୍ଦ ସଙ୍ଗେ ଶୃଙ୍ଗାର 

ପଳାତକ 


ମୁଁ ନିଦର ସମୁଦ୍ରରେ 

ଡ଼ିଯିବା ପୂର୍ବରୁ ହଠାତ୍‌ 
ନା-ନିଦ, ନା-ଜାଗରଣର ଏକ 
ଅଭୁତ ପୃଥ୍‌ବୀରେ ବନ୍ଦୀ ରହେ | 
ଏଠି କେବଳ ଛାଇ ଆଲୁଅର ଭିଡ଼, 
କୌଣସି କିଛି ସ୍ପଷ୍ଟ ନୁହେଁ, 
ସବ୍ର କିଛି ଝାପ୍ସା ଆଉ 
ଏହି ଅଲୌକିକ ସାଗର ମଝିରେ 


ସ୍ଵପ୍ନମାନେ ଦ୍ଵୀପ ହୋଇ ଭାସୁଛନ୍ତି । 


Pr 


ନିଦ ଆଜି ପଳାତକ 
ମୋ ଆଖ୍‌ ପତାରୁ । 

ରାଓଙ୍କ 


ସଲ ତିର କ୍ଲେଦାକ୍ତ ରୂମାଲ୍‌ 

ଆଖ୍ରେ ଚାପି ଧରିଲେବି 

ନିଦ ଆସେ ନାହିଁ। 

ରାତି ଏକ ଅନନ୍ତ ସ୍ପୈରିଣୀ, 
ଉପଦଂଶର କ୍ଷତ ଭଳି 

ତା” ଦେହରେ ନକ୍ଷତ୍ର ଜ୍ଵକ୍ଛି । 
ସ୍ଵପ୍ନପ୍ଲାବିତ ଏହି ସବୁ ଅପନ୍ତରାର 
ନାୟକ ଏକମାତ୍ର ପାଳଭୂତ | 

ତାର ନା ଅଛି ଉପଯୂକ୍ତ ହାତ-ଗୋଡ଼ 
କିମ୍ବା ପେଶୀଯୂକ୍ତ ଛାତି । 


ମେଲଣ ଲାଗିଛି 

ପାଳଭୂତଙ୍କ , 

ସାନ-ବଡ଼ ଅସଂଖ୍ୟ ପାଳଭୂତ । 

କାହା ହାତରେ ଝାଡ଼ୂ ଆଉ କାହା ହାତରେ ବାଡ଼ି, 
କେହି କେହି ଖଣ୍ଡିଆ ଜୋତା ଉଁଚାଇଛନ୍ତି | 
ଚୌଧୁରୀ ସାଆନ୍ତଙ୍କ ବିଲରେ 

ଧୀନଗଛ ଥୋଡ଼ ଧରିଲାଣି 

ଧୀନରେ ଆସିଲାଣି କ୍ଷୀର, 

ନୂଆଖାଇ ବେଶି ଡେରୀ ନାହିଁ । 


ମୁଁ ପଳାଇ ବୂଲ୍ମଛି ନିଜ ପାଖରୁ, 

ନିଜ ପାଖରୁ ନିଜର ମୁକ୍ତି କଂଣ ମିଳେ ? 
ନିଜ ଛାଇ ମଧ୍ଯ ପିଛା ଛାଡ଼େ 

ନାହିଁ ସହଜରେ ! 

ମୁଁ କ'ଣ କରିବି ଏଥର, 

କିଛି ହେଲେ ବୂଝିପାରୁ ନାହିଁ ? 

Hon 

